

অনুভূম-স্তবনাবলিঃ ।

“উৎকৃষ্টোবা নিকৃষ্টোবা প্রবন্ধোহয়ং ময়া কৃতঃ ।
অনুভূমেন শব্দেন দ্ব্যর্থোব ন দৃশ্যতে ॥
অস্মা ল্গলিবিভাগস্থ-সোমুঢ়া-গ্রামনিবাসিনা ।
দ্বিজকালীপ্রসম্মেন সেনেন রচনা কৃত . ॥”

শ্রীশক্তিপ্রসন্ন সেন গুপ্তেন
সংশোধিতা ।

দ্বিতীয় সংস্করণম্ ।
(পরিবর্তিতং পরিবর্দ্ধিতঞ্চ) ।

কলিকাতা রাজধান্যাম্ ;
সংস্কৃত যন্ত্রে মুদ্রিতা ।
শকাব্দাঃ ১৮৩১ ।

CALCUTTA :

Printed by Upendra Nath Chakravarti,
At the Sanskrit Press, No. 5, Nandakumar
Chaudhury's 2nd Lane.

1910.

PUBLISHED BY THE SANSKRIT PRESS DEPOSITORY,
No. 30, CORNWALLIS STREET, CALCUTTA.

OPINIONS.

From.

F. MAXMULLER. Esqr.

Oxford, the 1st. June, 1887.

To.

RAI KALI PRASANN SEN.

Somrah,

SIR,

Accept my best thanks for your Stavanabali. * *
* * What I have read of your Stavanabali seems to
me quite correct and very creditable. I do not under-
stand why you say you are not a Sanskrit Scholar.

Believe me, yours truly,

(sd) F. MAYMULLER.

কলিকাতা সমাজস্থ অধ্যাপকপ্রবর সুবিখ্যাত কবিবর,
শ্রীযুক্ত রাজকুমার শ্যায়রত্ন ভট্টাচার্য্য মহোদয়েন লিখিতা
পত্রীয়ং।

কালীপ্রসন্ননামাত্বং প্রাপ্তঃ কাল্যাঃ প্রসন্নতাং ।

মন্ত্রে রাজকুমারাত্ম্যো শ্যায়রত্ন শ্রুতো বটুঃ ॥

ন সম্ভবতি কস্মাপি কবিতাশক্তির্দৃশী ।

শ্রীকাল্যা আত্মা বিদ্যায়া বিনা গূর্ণাং প্রসন্নতাং ॥

শ্রীমন্ কালী প্রসন্নত্বং সেনবংশসমুজ্জ্বল ।

অমৃতত্বং গতঃ কৃত্বা নিস্তৃত্যং স্তবনাবলীং ॥

পঠিত্বা কে ন তুষ্টাঃ স্যুঃ তৎকৃত্যং স্তবনাবলীং ।


অতঃ পুত্রপৌত্রাভিঃ ভব সন্ দীর্ঘ জীবনঃ ॥

বর্ধমান মহারাজ সভাপণ্ডিত মহামহোপাধ্যায় পূজ্যপাদ
শ্রীযুক্ত রামতনু তর্কসিদ্ধান্ত ভট্টাচার্য্য মহোদয়েন লিখিতা
পত্রীয়ং ।

শুভাশীর্বাদ সংযাতো ভবতাং বর্ত্ততাময়ং ।
পরন্তু বহু শালীনাং রচনাবলি সংযুতাং ॥
সংপ্রাপ্য ততো বার্ত্তাং সুখবারিধিমধ্যগঃ ।
প্রাভবং নমুতে বুদ্ধিকৌশলং কিং বদাম্যহং ॥
পাঠাভাবেহপি শাস্ত্রাণামধ্যাপক সকাশতঃ ।
শুর্বাযং ক্ষমতা জাতা তত্রৈতদনুমীয়তে ॥
নাম্নো যোগার্থতো জাতা ক্ষমতেয়ং বিশেষতঃ ।
কালীপ্রসম্মা যন্তোক্তি বহুব্রীহি সমাসতঃ ॥
নিষ্পন্নং ভবতো নাম সত্যমেতন্মসংশয়ঃ ।
যস্য কালীপ্রসম্মাস্তাং তস্তাসাধ্যং নহি কচিৎ ॥
অগ্নিমাদিক সিদ্ধিস্তু জায়তে তৎপ্রসাদতঃ ।
কিং পুনা রচনা-শক্তিরাত্মারাধ্যায়দা ভবেৎ ॥
ভবাদৃশেনৈবসার্কিং সাধকেন সূতুল্লভঃ ।
সহবাসঃ প্রার্থিতোপি স নৈব ঘটতেহধুনা ॥
সপ্ত-সপ্ততি-বর্ষশ্চ বয়ো মে বর্ত্ততেহধুনা ।
দৌর্ব্বল্যং বর্ত্ততে সম্যগুত্তরোত্তরতো মম ॥
ভবতা সহসংলাপাধাধিতোহং বিশেষতঃ ।
ভবান্ স্মৃতিপথারূঢ় প্রায়ো ভবতি নিত্যশঃ ॥

কার্ত্তিকঃ,
শকাব্দাঃ ১৮০৮ ।

} শ্রীরামতনুদেবশর্মাণাম্ ।
তর্কসিদ্ধান্তোপাধিকানাম্ ॥



বিজ্ঞাপনম্ ।

প্রণিপত্য পরং ব্রহ্ম বিজ্ঞান্ বিজ্ঞাপয়াম্যহম্ ।
 ক্ষুদ্র-ক্ষুদ্রতর-এস্থ-এস্থনোৎসুকমানসঃ ॥ ১
 শাস্ত্রজ্ঞানবিহীনস্য মমেয়ং কবিতাবলী ।
 ব্রজেৎ বিদ্বৎসমাজেষু কথমাদরণীয়ত ৫ ॥ ২
 শব্দসাহিত্যশাস্ত্রাণি ন ময়া পঠিতানি চ ।
 যদিদং রচিতং কিঞ্চিৎ কেবলং শাস্ত্রদর্শনাৎ ॥ ৩
 রসপূর্ণপুরাণভাব্যেতিহাসনাটকম্ ।
 কুতো মদ্বর্ণনাসাধ্যং লোকানাং বন্মনোরমম্ ॥ ৪
 উমামহেশ্বরস্তোত্রমধমেন ময়া কৃতম্ ।
 গ্রন্থনানুত্তমেষুপি ভক্তানাং প্রীতিদায়কম্ ॥ ৫
 রচিতানি পুরা যানি বংশানাং চরিতানি চ ।
 এতেন তানি সৰ্ব্বাণি যোজিতান্যপরাণি চ ॥ ৬
 অস্মিন্নজ্ঞকৃতগ্রন্থে যে দোষাঃ সন্তি কুত্রচিৎ ।
 প্রার্থয়ে তান্ পরিত্যজ্য গুণান্ গৃহ্ণন্তু সাধবঃ ॥ ৭
 ব্রজমোহনসেনস্য তনয়েনাগকেন চ ।
 কালীপ্রসন্নসেনেন দ্বিজেনেদং নিবোধিতম্ ॥ ৮

গ্রন্থকারস্য ।

কালীকাচরণাভোজং
 পরমেশ সুহৃৎভম্ ।
 কালীপ্রসন্নসেনোহহং
 লিপ্সুশ্চন্দ্রমিবার্ভকঃ ॥

সোমড়া,

চৈত্রঃ,

শকাব্দাঃ ১৮০৭ ।

দ্বিতীয় বিজ্ঞাপনম্ ।

মুদ্রাক্ষনে দ্বিতীয়েহ্মিন্ পুস্তকে বিবিধানি চ ।

সংযুতানি প্রমাণানি নবানি রচনান্তপি ॥

ইমং গ্রন্থং সমালোচ্য প্রদায় প্রাপ্তি-পত্রিকাম্ ।

আয়াসঃ ফলঃ কার্য্যঃ প্রাজ্ঞানাং মে নিবেদনম্ ॥

সোমড়া,
জিলা—হুগলি ।

১৭ পৌষঃ
শকাব্দাঃ ১৮৩১ ।

} শ্রীশক্তিপ্রসন্ন সেন গুপ্তস্ব্য ।

এহ-মধ্যে এহকর্তুরাকৃতি-বর্ণনাভাবাৎ এহ-
কারাত্মজঃ স্বর্গস্থিতয়োঃ পিত্রোঃ প্রণাম-প্রসঙ্গেন
নিম্নোক্ত-শ্লোকত্রয়েণ তয়োন্নবয়ববর্ণনং কুরুতে ।
যথা :—

দীর্ঘং গৌরং সুদৃশ্যঙ্গং কালীপ্রসন্নং নকম্ ।
নাসিকা-নয়নোত্তুঙ্গং হ্রস্বভালোল্লসত্তনুম্ ॥
লোমশাক্রযুগভ্রাজং স্থূলহস্তপদাঞ্চিতম্ ।
জিতেन्द्रিয়ং সুধীরঞ্চ বন্দেহহং সাধকং পরম্ ॥
তস্মাসীচ্চ মতিদেবী প্রিয়া সা মানসি সতাম্ ।
পদ্মান্বীং তাং লঘুং গৌরীং ভজে প্রত্যক্ষদেবতাম্ ।

ততঃ প্রণামঃ ।

পরমেশ-স্বরূপায় ভুবি জন্মপ্রদায় চ ।
গুরুণামগ্রগণ্যায় পিতৃদেবায় বৈ নমঃ ॥
নমামি মাতরং দেবীং স্বর্গাদপি গরীয়সীম্ ।
যৎ প্রসাদং বিনা কোহপি জীবিতুং ন শক্যো ভবেৎ ॥

শ্রীশক্তিপ্রসন্ন সেন গুপ্তস্ব ।

ধর্মার্থকামমোক্ষাণাং দাতারং শুভদং শুভম্ ।
 মহেশ্বরং মহাকালং ত্রিপুরারিং নমাম্যহম্ ॥ ৭
 সর্বদুঃখবিনাশায় সর্বার্থসাধনায় বৈ ।
 জ্ঞানায় মঙ্গলার্থায় পরেশায় নমোনমঃ ॥ ৮
 ব্রহ্মাণ্ডস্থিতং বানাং পূজাসিদ্ধিঃ শিবার্চনে ।
 তেন হুং ভক্তিযুক্তঃ সন্ গোৱীনাথং সমর্চয় ॥ ৯
 গন্তুমিচ্ছসি চেকীর পারং সংসারবারিধেঃ ।
 উমাপতিং ত্রিলোকেশং লোকনাথং সমর্চয় ॥ ১০
 বিদ্যাং বুদ্ধিঃ যশঃ কীর্ত্তিঃ পুত্রং পৌত্রং জয়ং শুভম্ ।
 যদিচ্ছসি সুখং মানং মহাদেবং সমর্চয় ॥ ১১
 রাজ্যঞ্চ ধনসম্পত্তিং সৌভাগ্যং যদি বাঞ্ছসি ।
 পরমেশং মহাত্মানমুমাকান্তং সমর্চয় ॥ ১২
 জন্মমৃত্যুজরাহুঃখং পরিত্যক্তুং যদিচ্ছসি ।
 জন্মমৃত্যুজরাহীনং শূলপাণিং সমর্চয় ॥ ১৩
 গন্তুং শিবপুরাণান্তে মননক্ষেত্রে বৈভব ।
 বরদং শঙ্করং শান্তং ভুবনেশং সমর্চয় ॥ ১৪
 সর্বান্ কামানবাপ্নোতি পরব্রহ্ম সমর্চনাৎ ।
 কিমলভ্যমিহামুত্র প্রসঙ্গে নীললোহিতে ॥ ১৫
 যদিচ্ছস্মিমাঘট-সিদ্ধিঃ সিদ্ধৈশ্বরং শিবম্ ।
 শৃণু কালীপ্রসন্নং হুং কালীকান্তং সমর্চয় ॥ ১৬

সাকারনিরাকারবাদীনাং শাক্তবৈষ্ণববাদীনাঞ্চ ভেদভ্রমভ্রমভঞ্জনায়
অকারাদিক্কারান্তমাতৃকাবর্ণক্রমেণ ভগবত্যাঃ স্তোত্রম্ ।*

অমদানুপমাচিস্ত্যভয়াপর্ণাপরাজিতা ।

অনাথানন্তরূপা ত্বমবাঙ্মনসগোচরঃ ॥

অস্তোহনলানিলাবন্যস্বরপঞ্চস্বরূপিণী ।

অরূপাহপূর্বরূপা ত্বমগিমাচ্যুতসিদ্ধিদা (১) ॥ ২

আঢ্যাপ্রকৃতিরারাধ্যা চাধারাজনিবাসিনী (২) ।

আনন্দায়ুধহস্তা ত্বমায়ুর্দা চাধিনাশিনী ॥ ৩

ইন্দীবরদলশ্যামা ত্বমিন্দ্রাদিগণার্চিতা ।

ইন্দ্রিয়াণামধিষ্ঠাত্রী ত্বমিন্দুভূষণপ্রিয়া ॥ ৪

ঈশ্বরীশস্তূয়মানামীপ্সিতার্থপ্রদায়িনীম্ (৩) ।

ঈশানবন্দিতে মাতরীশানীং ত্বাং নমাম্যহম্ ॥ ৫

* যা দুর্গা সৈব কৃষ্ণঃ শ্রীঃ যঃ কৃষ্ণঃ শিব এব সঃ ।

অভেদেন স্মরেদ্ যন্ত তন্ত মুক্তিরদূরতঃ ॥

কৃষ্ণাকৃষ্ণে ন ভেদোহস্তি ভেদকল্পরকং ব্রজেৎ ॥

ইতি শ্রীভগবতী গীতা ।

(১) সাকারাপি নিরাকার মায়য়া বহুরূপিণী ।

ত্বং সর্বাদিরনাদিত্বং কর্ত্রী হর্ত্রীচ পালিকা ॥ ইতি মহানিষ্কাণতন্ত্রম্

অরূপাপরভাবত্বাহরূপা ক্রিয়াশ্রিকা ।

জাতা শৈলেন্দ্রে গেহে সা শৈলরাজ সূতা ততঃ ॥

ইতি দেবীপুরাণে ৪৭ অধ্যায়ঃ ।

(২) আধারাজং, মূলাধারস্থপদ্মম্ । (৩) ঈশ্বরী, হে ঈশ্বরী ।

উজ্জ্বলোৎফুল্লরূপা ত্রুমুখংকোটীন্দুশোভনা ।

উমোল্লাসবতীচোগ্রা উমেশেনোপসেবিতা ॥ ৬

উর্দ্ধলিঙ্গস্য বক্ষঃস্থপঙ্কজশোপরিস্থিতা (১) ।

উর্দ্ধলোকোর্দ্ধাঙ্গংস্বা ত্রুমুর্জ্জস্বিনি নমাম্যহম্ (২)(৩) ॥ ৭

ঋগথর্ব্বযজুঃঋমবেদাধিষ্ঠাতৃদেবতা ।

ঋতত্রতা (৪) ঋদ্ধিদাত্রী (৫) ঋষভধ্বজগেহিনী (৬) ॥ ৮

ঋকারাধিষ্ঠিতা মাতা ঋভৈরবসমর্চিতা (৭) ।

ঋরূপা দেবমাতা ত্রুমুরূপা স্মৃতিরূপিণী ॥ ৯

ঐকারবর্ণরূপাচ কুণ্ডলী পরদেবত্বা ।

ঐপ্তকেশাদিপঞ্চাশৎক্ষেত্রপালগণার্চিতা (৮) ॥ ১০

ঐকারাক্ষররূপাসি পঞ্চদেবাত্মিকা সদা ।

ঐকারাধিষ্ঠিতা দেবি ঐরূপা দনুজপ্রসূঃ ॥ ১১ ॥

একা ত্রুমুখিত্রীয়াচ একপিঙ্গপ্রপূজিতা (৯) ।

একজটা (১০) মহাবিদ্য়া এনোম্বী চৈকপর্ণিকা (১১) ॥ ১২

ঐন্দ্রশক্তিঞ্চ মাতস্ত্রুমৈহিকাভীষ্টদা সদা ।

ঐমিতিমন্ত্ররূপাচ ঐশিকৈশ্বর্যদায়িনী ॥ ১৩

(১) উর্দ্ধলিঙ্গঃ, শিবঃ ।

(৭) ঋঃ, ভৈরববিশেষঃ ।

(২) উর্দ্ধলোকঃ স্বর্গলোকঃ ।

(৮) ঐপ্তকেশঃ, ক্ষেত্রপালবিশেষঃ ।

(৩) উর্জ্জস্বিনি, অতিবলিষ্ঠে ।

(৯) একপিঙ্গঃ, কুবেরঃ ।

(৪) ঋতং, সত্যং ।

(১০) একজটা, উগ্রতারা ।

(৫) ঋদ্ধিঃ, ধনসম্পৎ ।

(১১) একা, একপর্ণিকা, দুর্গা ।

(৬) ঋষভধ্বজঃ, শিবঃ ।

ଓମିତ୍ୟକ୍ଷରରୂପାସି ଓଷଧିଘ୍ରହସାସିନୀ (୧) ।

ଓଷଧିଘ୍ରାଚ (୨) ଯାତନ୍ତ୍ରଃ ଓଡ୍ରପୁଷ୍ପବିଭୂଷଣା (୩) ॥ ୧୪

ଓଡ୍ରଂ ସ୍ବରଭୟାତ୍ରାତ୍ରୀ (୪) ଯାତରେପମ୍ୟବର୍ଜିତା (୫) ।

ଓଦ୍ରତ୍ୟକ୍ଷପିଣୀ ସୁଦ୍ଧେ (୬) ଓଽକର୍ଷାସ୍ଥିତବିଘ୍ରା ॥ ୧୫

ଅଂକାରବିନ୍ଦୁରୂପାସି ହ୍ରମାଦ୍ଯାଶକ୍ତିରୀରିତ ।

ବିନ୍ଦୁରୂପା ମହାଦେବି ବ୍ରହ୍ମବିଷ୍ଣୁଶିବାଦ୍ଭିକା ॥ ୧୬

ଅଂକାରାଧ୍ୟାସ୍ଥିବିନ୍ଦୁସ୍ତ୍ରଂ ନାଦବିନ୍ଦୁସ୍ତ୍ରମେବହି ।

ବିନ୍ଦୁସ୍ତ୍ରାସ୍ଥିତା ଯାତଃ ଶକ୍ତିରୂପା ମହେଶ୍ବରୀ ॥ ୧୭

କଲ୍ୟାଣୀ କାମଦା କୃଷ୍ଣା କମଳା କରୁଣାମୟୀ ।

କାଳିକା କୃଷ୍ଣରୂପା ହ୍ରଂ (୧) କାରଣାନାଥଃ କାରଣମ୍ ॥ ୧୮

(୧) ଓଷଧିଘ୍ରହଃ, ହିମାଳୟସ୍ଥନଗରମ୍ ।

(୪) ଓଡ୍ରଂ ସ୍ବରଃ, ସମଃ ।

(୨) ଓଷଃ, ଧ୍ରୁତନୃତ୍ୟାଗୀତବାଦ୍ୟମ୍ ।

(୫) ଓପମାଃ, ସାଦୃଶ୍ୟମ୍ ।

(୩) ଓଡ୍ରପୁଷ୍ପଃ, ଜବାପୁଷ୍ପମ୍ ।

(୬) ଓଦ୍ରତ୍ୟାଃ, ସ୍ପଷ୍ଟତା ।

(୧) ପ୍ରକୃତିର୍ବିଷ୍ଣୁରୂପାଚ ପୁଂରୂପଃ ମହେଶ୍ବରଃ ।

ଏବଂ ପ୍ରକୃତିଭେଦେନ ଭେଦାନ୍ତ ପ୍ରକୃତେର୍ଦ୍ଦଶ ॥

କୃଷ୍ଣରୂପା କାଳିକା ହ୍ରାଂ ରାମରୂପାଚ ତାରିଣୀ ।

ବଗଳା କୁର୍ମମୂର୍ତ୍ତିଃ ଶ୍ରୀମ୍ନୀନୋଧୁମାବତୀ ଭବେଂ ॥

ଇତ୍ୟାଦି ଯୁଗ୍ମମାଳା ତନ୍ତ୍ରେ ।

ଅରଂ ନାରାୟଣୋ ଗୌରୀ ଜଗନ୍ନାଥା ସନାତନଃ ।

ବିଭକ୍ତ୍ୟା ସଂହିତୋ ଦେବଃ ସ୍ବାଦ୍ଧ୍ୟାନଂ ବହୁଦେଶ୍ବରଃ ॥

ନମେ ବିଦ୍ଧଃ ପରଂ ତଦ୍ବଂ ଦେବାନ୍ତା ନ ମହର୍ଷୟଃ ।

ଏକୋଽୟଂ ଦେବ ଦେବାନ୍ତା ଭବାନୀ ବିଷ୍ଣୁରେବଚ ॥

ଇତି କୌର୍ମ୍ମେ ୧୪ ଅଧ୍ୟାୟଃ ।

খথোক্করুপিণী (১) বিদ্যা খঞ্জনাযতলোচনা ।

খগেন্দ্রবাহনারাধ্যা (২) খ্যাতা বিশ্বচরাচরে ॥ ১৯

গাণেশজননী গৌরী গিরিজা গিরিশপ্রিয়া ।

গুণাতীতা গুণাধারা গুহ্যতিগুহরুপিণী ॥ ২০

ঘনপ্রভাসমহিমা ঐশ্বর্যশক্তিপ্রদায়িনী ।

ঘণিরূপাহি (৩) দেবি ত্বং ঘোরা (৪) ঘোরনিদানী ॥ ২১

ঔকাররুপিণী ত্বংহি স্বয়ং পরমকুণ্ডলী ।

অনাদিতৈরবৈঃ পূজ্যা (৫) সর্বদেবময়ী মতা ॥ ২২

চণ্ডিকা চিন্ময়ী চর্চা (৬) চতুরাননবন্দিতা ।

চামুণ্ডা চর্চিকা চণ্ডা চন্দ্রাস্তা চাক্রহাসিনী ॥ ২৩

ছন্দরূপাসি মাতত্বং ছিন্নমুণ্ডবিধারিণী ।

ছিন্নমস্তা মহাবিদ্যা ছাগশীর্ষবলিপ্রিয়া ॥ ২৪

জয়দুর্গা জগদ্ধাত্রী জ্যোতীরূপা জয়প্রদা ।

জগদাধাররূপাসি জয়ন্তী জন্মহারিণী ॥ ২৫

যা ত্রীঃ সাগিরিজা প্রোক্তা যো হরিঃ স ত্রিলোচনঃ ।

এবং সর্বেষু শাস্ত্রেষু পুরাণেষু চ পঠ্যতে ।

এতয়োরন্তরং যচ্চ ক্রমাৎ সৌহৃদম উচ্যতে ।

তং নাস্তিকং বিজানীয়াৎ সর্কধর্ম বহিষ্কৃতম্ ॥

ইতি বারাহেন্দ্রোত্তাগ্য ব্রতনামাধ্যায় ।

(১) খথোক্কঃ, সূর্য্যঃ ।

(৪) ঘোরা, ভয়ঙ্করী ।

(২) খগেন্দ্রবাহনঃ বিষ্ণুঃ ।

(৫) অনঃ, কেন্দ্রগালিতৈরবঃ ।

(৩) 'ঘণিঃ, সূর্য্যঃ ।

(৬) চিন্ময়ী, জ্ঞানময়ী । চর্চা, চর্চিকা, দুর্গা ।

বাক্ষারশব্দসমুচ্চা বানম্পূরশোভনা ।

ঝষাবতাররূপাচ (১) ঝঝরাতোত্মোদিনী (২) ॥ ২৬

ঞকারবর্ণরূপাসি কুণ্ডলীদ্বয়রূপিণী ।

জ্ঞানাধিষ্ঠাতৃদেবী হ্রং জ্ঞানতত্ত্বপ্রদায়িনী ॥ ২৭

টঙ্গাস্ত্রধারিণী মাতঃ টটুরাতোত্মোদিনী ।

টঙ্কারশব্দসুপ্রীতা টঙ্কটীক (৩) সুখপ্রদা ॥ ২৮

ঠকুরাণাং ঠকুরাণী ঠ (৪) ঠকুরবিনোদিনী ।

ঠং-ঠং-ঘণ্টারবপ্রীতা ঠরাবা (৫) ঠপ্রভান্বিতা ॥ ২৯

ডকারাক্ষররূপাচ ডিস্তরক্ষণকারিণী (৬) ।

ডমরু-ধ্বনি-সুপ্রীতা ডাকিনী-নর্তকী-প্রিয়া ॥ ৩০

ঢকাররূপিণী মাতর্চক্কাবাচপ্রিয়া সদা ।

ঢুন্টিগণেশধাত্রী হ্রং ঢকারাধিষ্ঠিতা তথা ॥ ৩১

ণকারবর্ণরূপাসি সদা ত্রিগুণসংযুতা ।

ণরূপা (৭) ণপ্রদা ভক্তে' ণকারাধিষ্ঠিতা মতা ॥ ৩২

তত্ত্বরূপা তমোহন্ত্রী তারা ত্রিপুরসুন্দরী ।

ত্রিনেত্রা তারিণী তাত্রী তাপত্রয়নিবারিণী ॥ ৩৩

(১) ঝষাবতারঃ, মীনাবতারঃ ।

(২) ঝঝরঃ, বাস্তবিশেষঃ । আতোত্মং, বীণাদিচতুর্বিধবাস্তবম্ ।

(৩) টঙ্কটীকঃ, শিবঃ ।

(৫) ঠঃ, মহাধ্বনিঃ । ঠঃ, চন্দ্রমণ্ডলম্ ।

(৪) ঠঃ, শিবঃ ।

(৬) ডিস্তঃ, শিশুঃ ।

(৭) ণরূপা, জ্ঞানরূপা ।

থাক্রুপা (১) থংবিধাত্রী ত্বং (২) থকারাকররুপিণী ।

স্থাপুবন্ধঃস্থলস্থাচ (৩) থৈ থৈ (৪) বাদ্যবিনোদিনী ॥ ৩৪

দক্ষজা (৫) দক্ষযজ্ঞস্বী দেবদানবদর্পহা ।

দুর্গতিদ্রাক্ষী দুর্গা দুঃখদারিদ্রনাশিনী ॥ ৩৫

ধন্যা ধরিত্রী (৬) ধাত্রী ত্বং ধীরুপা (৭) ধ্বাস্তহারিণী ।

ধর্মার্থসাধিনী ধারা ধনধান্যধৃতিপ্রদা ॥ ৩৬

নন্দা (৯) নারায়ণী (৮) নিত্যা নগ্নিকা নগনন্দিনী ।

নিরাকারা নিরাধারা নিত্যানন্দস্বরুপিণী (৯) ॥ ৩৭

পরমা প্রকৃতিস্বংহি প্রাণিনাংপ্রাণরুপিণা ।

পার্বতী পরমেশানী পরমাত্মা পরংপদম্ ॥ ৩৮

ফলদা ফললিপ্সুনাং ফণিয়জ্ঞোপবীতিনী ।

ফুল্লকোমলসর্বাস্বী (১০) ফুল্লপঙ্কজলোচনা ॥ ৩৯

বহ্নাকারা বরিষ্ঠাচ বালগোপালরুপিণী (১১) ।

বাণী ব্রহ্মময়ী ব্রাহ্মী ব্রহ্মাণ্ডসৃষ্টিকারিণী ॥ ৪০

(১) থরুপা, মঙ্গলরুপা ।

(৫) দক্ষজা, দুর্গা ।

(২) থং, ব্রহ্মণম্ ।

(৬) ধন্যা, প্রাঘনৌয়া । ধরিত্রী, পৃথিবী ।

(৩) স্থাপুঃ, শিরঃ ।

(৭) ধীঃ, বুদ্ধিঃ ।

(৪) থৈ থৈ, বাস্তানুকরণবিশেষঃ ।

(৮) নারায়ণেতি বিখ্যাতা পুংরুপা পরমেশ্বরী ।

নারায়ণী সমাখ্যাতা শক্তিরুপা বদা সত্যী ॥

(৯) নন্দা, দুর্গা ।

(১০) ফুল্লং ; পুষ্পং, বিকসিতম্ ।

(১১)-পদ্মপুরাণে পাতাল খণ্ডে ব্যাসঃ প্রতি ব্রীহস্পতি বাক্যং যথা,

মামেকে প্রকৃতিং প্রাহঃ পুরুষঞ্চ তথেশ্বরং, ইত্যাদি ।

ভবানী ভৈরবী ভদ্রা ভবভীতিবিভঞ্জিনী ।

ভক্তিদা ভুক্তিদাত্রী চ ভীষণা ভবভামিনী ॥ ৪১

মহেশমহিষী মাতর্মঙ্গলাঃমঙ্গলপ্রদা ।

মুক্তকেশী মহাকালী মণিমৌক্তিকমণ্ডিতা ॥ ৪২

যজ্ঞস্থা যোগমায়া চ যোগিনীগণসংযুতা ।

যাদবী (১) ঘোনিরুপা ত্বং যোগীশ্বরবিমোহিনী ॥ ৪৩

রত্নরঞ্জিতসর্বাস্বী, রুদ্রাণী রাজ্যদায়িনী ।

রাজরাজেশ্বরী রম্যা (২) রামরক্ষণকারিণী ॥ ৪৪

ললিতা (৩) লোলজিহ্বা চ ললনা (৪) লাম্বা-(৫) মোদিনী ।

লম্বকেশযুতা লম্বা (৬) লোলা (৭) লম্বিতমালিকা ॥ ৪৫

বরদা বগলা বিদ্যা বারাহী ত্বং হি বৈষ্ণবী ।

বিশ্বেশ্বরী চ বিশ্বাঢ্যা বস্তুবিত্তবিভূতিদা ॥ ৪৬

শঙ্করী শারদা (৮) শক্তিঃ শৈলজা শোভনা শিবা ।

শ্মশানবাসিনী শ্যামা (৯) শরণং শিববল্লভা ॥ ৪৭

ষট্‌কূটা ভৈরবী ত্বং হি ষষ্ঠী ষোড়শমাতৃকা ।

ষোড়শী যড়্‌ভুজা (১০) বিদ্যা ষোড়শারবিলাসিনী (১১) ॥ ৪৮

(১) যাদবী, দুর্গা ।

(৭) লোলা, চঞ্চলা, লম্বীঃ ।

(২) রম্যা, সুন্দরী ।

(৮) শারদা, শরৎকালীনা ।

(৩) ললিতা, চঞ্চলা ভাববিশিষ্টা । (৯) শরণং, রক্ষণসমর্থ্য ।

(৪) ললনা, কেলিবিশিষ্টা নারী । (১০) যড়্‌ভুজা, দুর্গা ।

(৫) লাম্বাং, নৃত্যম্ ।

(১১) ষোড়শারং, সহস্রদলপদ্মম্ ।

(৬) লম্বা, দুর্গা ।

সর্বার্থসাধিকা স্বাহা সাবিত্রী ত্বং স্বধা সতী ।

সম্পৎপ্রদা চ সৰ্বাণী (১) সারাৎসারা সনাতনী ॥

হরপ্রিয়া চ হ্রীরূপা (২) হিমজা (৩) চ হিরণ্যী ।

হেরম্বজননী হিণ্ডী (৪) হেমবর্ণা হসমুখী (৫) ॥ ৫০

ক্ষমাবর্তী চ ক্ষমভয়ী ক্ষেমদা ক্ষণিকপ্রভা (৬) ।

ক্ষৌমবাসাস্থিতা (৭) ক্ষত্রী (৮) ক্ষেমে (৯) ক্ষেমপ্রদা ভব ॥ ৫১

শ্রদ্ধাস্থিতঃ স্তোত্রমিদং পঠেদ্যঃ,

কামানশেষান্ ধনপুত্রদারান্ ।

গৌরীপ্রসাদেন লভেচ্চ তূর্ণম্,

দেবীগণঃ প্রেত্য ভবেদমোঘম্ ॥ ৫৩

দীর্ঘায়ুরারোগ্যকুলাভিবৃদ্ধিং,

সৌভাগ্যপুত্রোন্নতিসৌখ্যমৃদ্ধিম্ ।

কালীপ্রসমোহহমিহেচ্চসিদ্ধি-

মক্ষ্যাদাসত্বমমুত্র যাচে ॥ ৫৪

(১) সৰ্বাণী, দুর্গা ।

(২) হ্রীরূপা, লজ্জারূপা ।

(৩) হিমজা, হিমালয়কণ্ঠা দুর্গা ।

(৪) হিণ্ডী, গুরুবর্ণা দুর্গা ।

(৫) হসমুখী, হাস্তবদনা ।

(৬) ক্ষণিকা, বিদ্যুৎ ।

(৭) ক্ষৌমঃ, পটুবস্ত্রম্ ।

(৮) ক্ষত্রী, ক্ষমাশীলা ।

(৯) ক্ষেমে, 'হে দুর্গে' ।

পূৰ্বেকৃতপ্রমাণাদিনা প্রকৃতিপুরুষৌ উমামহেশ্বরৌ ব্রহ্মতরী যাবু-
ল্লিখিতৌ কালিকামূর্তিরেব তদাকৃতিঃ। কালিকায়্য ভীষণাকারচিত্তেনে-
ন সাধকা ক্লেভং কুর্স্বহি ; তেষাং ক্লেভমোচনার্য বিশেষাৎ উমামহে-
শ্বরাকৃতিত্বপ্রতিপাদনার্য কালী-তম্রোক্ত-রহস্তোক্ত-কালিকাধ্যানদ্বয়শ্চ *
সুসঙ্গতং অর্থাস্তরং প্রবক্ষ্যে।

করালন্তু প্রধানং শ্রীং প্রধানন্তু প্রঃ শুকম্ ।
করালবদনা যা হি প্রশস্তবদনা হি সা ॥

তন্ত্রসারধৃতকালীধ্যানম্ ।

*“করালবদনাং ঘোরাং মুক্তকেশীং চতুর্ভুজাম্ ।
কালিকাং দক্ষিণাং দিব্যাং মুণ্ডমালাবভূষিতাম্ ॥
মস্তুশ্চিরশিরঃ-খড়্গা-বামাধোদ্ধকরাসুজাম্ ।
অভয়ং বরদৈক্যং দক্ষিণোদ্ধাধঃ-পাণিকাম্ ॥
মহামেষপ্রভাং শ্রীমাং তথাটৈব দিগম্বরীম্ ।
কণ্ঠাবসক্তমুণ্ডালীগলদ্রুধিরচর্চিতাম্ ॥
কর্ণাবতংসতানীত-শবযুগ্মভয়ানকাম্ ।
ঘোরদংষ্ট্রাং করালশ্রীং পীনোল্লংতপরোধরাম্ ॥
শবানাং করসংঘাটৈঃ কৃতকাঞ্চীং হসনুখীম্ ।
স্বকদ্বয়গলদ্রুখারা-বিস্কুরিতাননাম্ ॥
ঘোররাবাং মহারৌদ্রীং শ্মশানালবাসিনীম্ ।
বালার্কমণ্ডলাকারং লজ্জিতম্মুখিতাম্ ॥
দন্তরাং দক্ষিণব্যাপি-মুক্তালাম্বকচোক্ষয়াম্ ।
শবরূপমহাদেবহৃদয়োপারিসংস্থিতাম্ ॥
শিবাভির্ঘোররাবাভিঃচতুর্দিকু সমস্থিতাম্ ।
মহাকালেন চ সমং বিপরীতরতাতুরাম্ ॥

ঘোরঃ শিব সমাখ্যাতো নৈব ঘোরো ভয়ানকঃ ।
 বচ্মি কালীপ্রসম্নোহহং ঘোরামিতি শিকামিতি ॥
 মুক্তো নন্দিত ইত্যাহ নন্দিতো হর্ষিতঃ কিল ।
 যস্থা হর্ষাদাঃ কেশা মুক্তকেশীতি সা স্মৃতা ॥
 মুণ্ডঃ শিখামুণ্ডা চ শিখরো মণিবাচকঃ ।
 যদুত্তমং মুণ্ডমালেতি তদর্থো মণিমালিকা ॥
 শিরঃ শিখরসজ্জক সত্যশ্চিন্নং নবোদ্ধৃতম্ ।
 সত্যশ্চিন্নশিরশ্চার্থে পদ্মরাগং নবোদ্ধৃতম্ ॥
 খড়্গং বহুবিধং প্রোক্তং তন্মধ্যে তরবারিকম্ ।
 শোভনাস্ত্রং করেদ্যস্মাৎ তস্মাদসিকরা শিবা ॥
 মহামেঘঃ শিবঃ খ্যাতো ন তু বারিধরো মহান্ ।
 শিবশ্চেব প্রভা যস্থা মহামেঘপ্রভা হি সা ॥
 তপ্তকাক্ষনবর্ণাভা চাপ্রসূতাহঙ্গনা চ যা ।
 শ্যামা সৈব সমাখ্যাতা শ্যামা কৃষ্ণা ন চৈব হি ॥
 দিগম্বরস্তা যা পত্নী দিগম্বরী চ সা স্মৃতা ।
 ন চ দিগ্‌বসনা সা হি তন্ন নয়া কদাচন ॥

সুখপ্রসন্নবদনাং স্মেরাননসরোরুহাম্ ।

এবং সন্ধিস্তয়েৎ কালীং সর্বকামার্থসিদ্ধিদাম্ ॥

অপরঃ ।

“শবাকুটাং মহাভীমাং ঘোরদংষ্ট্রাং হসমুখীম্ ।

চতুর্ভুজাং ধজামুণ্ডবরাভয়করাং পরাম্ ॥

মুণ্ডমালাধরাং দেবীং লোলজিহ্বাং দিগম্বরীম্ ।

এবং সন্ধিস্তয়েৎ কালীং শশানালয় বাসিনীম্ ॥”

যুগ্মাবলী মণিশ্রেণা যুগুতি মণিবাচকম্ ।
 গলক্রধিরবদ্-ভাতি কণ্ঠে মাণিক্যমালিকা ॥
 শবো বা শবযুগ্মং বা ভূষণং যচ্চ কর্ণয়োঃ ।
 কথং নীতো ভবেত্তস্মাৎ সবঃ সূর্য্যঃ স্তুতিশ্চিতঃ ॥
 যস্মাঃ সূর্য্যসমং দীপ্তং কর্ণয়োভূষণদ্বয়ম্ ।
 কর্ণাবতংসতানীতসবযুগ্মেতি সা স্তুতি ॥
 শৃঙ্গাররসমধ্যে তু যদ্রসঞ্চ ভয়ানকম্ ।
 তদ্ভাবরসযুক্তত্বাৎ পদক্ষেতি ভয়ানকম্ ॥
 যদুক্তং ঘোরদংষ্ট্রাঞ্চ ভীষণদশনা ন তু ।
 ঘোরঃ শিব ইতি খ্যাতঃ শিববদদশনামিতি ॥
 করালাস্মাৎ প্রধানাস্মাৎ প্রধানঞ্চ হনুত্তমম্ ।
 অনুত্তমানন্য যস্মাৎ করালাস্মা তদুচ্যতে ॥
 শবানাং করসংঘাতৈঃ কৃতকাঞ্চীমিহাহন্ত্যসঃ ।
 তদর্থন্তেন কিরণপ্রদীপ্তং কটিভূষণম্ ॥
 রক্তধারেতি যচ্ছোক্তং তৎ স্মাদ্ রক্তাধরা-পদম্ ।
 রক্তধারা গলস্তী চেৎ কথং বিস্ফুরিতাননা ॥
 তাম্বুলভক্ষণাদেব সঞ্জাতং রাগরম্যকম্ ।
 স্কন্ধদ্বয়াদ বিনিহত্য কৃত্য রক্তাধরা কিল ॥
 ঘোরঃ শিবঃ ইতি খ্যাতো রাবেতি ধ্বনিবাচকম্ ।
 শিবশ্চৈব ধ্বনিষস্মাৎ ঘোররাবা তদুচ্যতে ॥
 মহারৌদ্রশ্চ যা পত্নী মহারৌদ্রী প্রকীৰ্ত্তিতা ।
 ন হি চোখা মহাকালী প্রসন্নবদনান্বিতা ॥

শ্মশানঞ্চ শিবস্থানং তথা বারানসী পুরী ।
 শ্মশানালয়বাসত্বাৎ কানী-কৈলাসবাসিনী ॥
 উন্নতানতদন্তা যা দন্তুরা মা প্রকীর্তিতা ।
 দক্ষিণাঞ্চেয়ন ব্যাপিত্বাৎ দক্ষিণব্যাপ্যদাহতম্ ॥
 নাভিলম্বিচ্ছুমাল্যঞ্চ মুক্তাভিগ্রথিতঞ্চ যৎ ।
 মুক্তালম্বি ঐদেবোক্তমিতি সত্যং ন সংশয়ঃ ॥
 কচাংস্ত শোভনে বিদ্বাদ্ উচ্চয়ং কটিবস্ত্রকর্ম ।
 কট্যাং শোভনবস্ত্রাঢ্যাং ইত্যর্থো'তু কচোচ্চয়াম্ ॥
 শবরূপমহাদেব-সকারোহন্ত্যঃ স এব হি ।
 সূর্যরূপস্য দেবস্ত হৃদয়োপরি সংস্থিতাম্ ॥
 উথিতোরসি চেত্যেবং সংস্থিতার্থঃ কথং ভবেৎ ।
 ব্যবহারবিরোধাত্তু আসীনাপি ন সম্ভবেৎ ॥
 বক্ষঃ ক্রোড়মিতি খ্যাতং যথাসম্ভবসঙ্গতম্ ।
 ক্রোড়ে চৈব মহেশস্য কালিকাং সংস্থিতামিতি ॥
 শিবাশ্চ মাতৃকাঃ প্রোক্তাঃ ঘোররাবঃ শিবধ্বনিঃ ।
 যোগিন্যো মাতৃকাঃ সর্বাঃ কুর্ষ্বন্তি মঙ্গলধ্বনিম্ ॥
 মহাকালঃ শিবন্তেন সার্কিং তাবদ্ববস্থিতম্ ।
 মহাকালেন চ সমমিত্যস্বার্থঃ স্থনিশ্চিতঃ ॥
 বিশেষতঃ পরীতেন হর্ষভাঞ্জেণ পীড়িতাম্ ।
 ইত্যর্থকং হি যদিদং বিপরীতরতাতুরাম্ ॥
 ধ্যানান্তরে শবারুঢ়াং-সকারোহন্ত্যঃ স্থনিশ্চিতঃ ।
 সূর্যারুঢ়াং তদর্থশ্চ সূর্যাসনকৃতাপ্রায়াম্ ॥

ভীমঃ শিবঃ সমাখ্যাতঃ মহাভীমো মহেশ্বরঃ ।
 মহাভীমস্য যাপ্ত্বা মহাভীমা প্রকীৰ্তিতা ।
 ঘোরদংষ্ট্রাং তথা খড়্গমুণ্ডমালা চ যৎ স্মৃতম্ ।
 বৃহদ্ব্যানস্য টীকায়াং তদুদর্থঃ প্রকাশিতঃ ॥
 ক্রিয়া বিশিষ্টা যা জিহ্বা বিলাসসংযুক্তা তথা ।
 ললজ্জিহ্বা সমাখ্যাতা লোলজিহ্বা বদাপি ন ॥
 তাম্বুলচৰ্কণাদেব ক্রিয়াযুক্তেতি বিশ্রুতা ।
 হাবভাববিলাসেন ললজ্জিহ্বাসমস্থিতা ॥
 স্মেরাননা প্রসন্নাস্থা ধ্যানস্থান্তে যদোদিতম্ ।
 গ্রহণীয়ং তদা ন স্যাৎ ভীষণা বিকটাননা ॥
 কোটিসূর্যেন্দুসঙ্কাশা কালিকা বিকৃতাকৃতিঃ ।
 কথং মৃত্যুঞ্জয়ো দেবো বিশেষশ্চ শবাকৃতিঃ ॥
 অন্ততুল্লিখিতং যদ্যৎ কালীধ্যানগতং পদম্ ।
 তদর্থঃ স্মৃগমশ্চৈব সঙ্গতঞ্চ স্ননিশ্চিতম্ ॥
 শকারবিन्दুবর্ণানাং পরীভ্রংশোহত্র মন্যতে ।
 লেখকানাং ভ্রমাদেব যদ্বা হ্যৰ্ষমিদং বদ ॥

অস্তাং টীকায়াং যদ্যৎ শিববদ্ দেব্যাকৃতিঃ উল্লেখিতা, সা ন শাস্ত্র-
 বিরুদ্ধা । প্রমাণং যথা,—

“যন্ত এবস্ত যজ্ঞপং যথা ভূষণবাহনম্ ।

তস্মদেবহি তচ্ছক্লিগ্নস্মরান্ যোদ্ধুমার্যৌ ॥”

ইতি মার্কণ্ডেয়পুরাণোক্তদেবীমহাত্ম্যম্ ।

শ্রামায়া অনন্তরূপধারণে প্রমাণং যথা,—

“অনন্তরূপিণী শ্রামা কো বক্তুং শকাতে প্রিয়ে ।

বহ্নিরূপা মহামায়া চতুর্কর্গপ্রদারিনী ॥”

ইতি শুপ্তসাধনতন্ত্রম্ ।

দুঃখোক্তিঃ ।

দুঃখার্ভং দীনভাবেন শঙ্কদ্ রোদিত্তি মন্মনঃ ।
 নিদ্রাগতাসি মাতস্ত্বং সৰ্বং সম্পশ্য কাতরম্ ॥ ১
 প্রার্থয়েৎকিঞ্চনো নিত্যং রুদন্বিতি পুনঃ পুনঃ ।
 দীনশ্চ রুদিতং মাতঃ শ্রুত্বাপি চ শৃণোষি ন ॥ ২
 অবজ্ঞাতশ্চ দৈবত্রে ন মে তত্রারমাননা ।
 ব্যথিতা কিং ন মাতস্ত্বং দৃষ্ট্বা দাসশ্চ দুর্গতিম্ ॥ ৩
 স্নহদ্বন্ধুগণৈস্ত্যক্তস্তাপিতো ব্যসনান্বিতঃ ।
 তেনাহং শরণাপন্নঃ প্রার্থয়াম্যর্থসম্পদৌ ॥ ৪
 নাহং দ্রবিণমাশংসু (১) কিলাসায় স্নখাঙ্ক চ ।
 ধর্মসংস্থাপনার্থায় ধনং যাচে সুরেশ্বরী ॥ ৫
 ধর্মকীর্ত্তিবিহীনানাং পামরাণাং যথা স্মৃতিঃ ।
 ইদমাবেদনং ভূয়ঃ কদাচিন্মে ন সা গতিঃ ॥ ৬
 রাজ্যপ্রদাসি মাতস্ত্বমিতি তন্ত্রে শিবোদিতম্ ।
 নেচ্ছামি রাজ্যসম্পত্তী স্বল্পং বিভ্রং প্রযচ্ছ মে ॥ ৭
 ধর্মহীনে ক্রিয়াহীনেহকল্যেহস্মিন্ (২) বিভবচ্যুতে ।
 কিল্বরে ক্লেশমালোক্য কৃপা কিলন্তে ন জায়তে ॥ ৮
 চরাচরং জগৎ সর্বং তবৈব দৃষ্টিগোচরম্ ।
 দারিদ্র্য-দূষিতং দাসং পশ্যন্ত্যত ন পশ্যসি ॥ ৯
 অবনীমণ্ডলশ্চাস্য ভারং বহসি সর্বদা ।
 ভক্তভৃত্যশ্চ ভারঃ কিং দুর্ব্বহন্তে মহেশ্বরী ॥ ১০

জানাসি ত্বং যয়া ত্যক্তং যনুষ্ঠাণামুপাসনম্ ।
 জ্ঞাত্বৈনং মম ংস্কল্পং কথমিষ্টং ন যচ্ছসি ॥ ১১
 সুদিনং দুর্দিনং পুংসাং ন চিরস্থং কদাচন ।
 কিমাশ্চর্য্যং হি মদ্রাগ্যে দুর্দিনং বিগতং ন হি ॥ ১২
 যয়া নাচরিতং কিঞ্চিদপ্রিয়ং তে নগাং জে ।
 হতা মে কেন দোষেণ প্রিয়া পুত্রী প্রিয়ম্বদা ॥ ১৩
 অগ্রজামুগতো ভক্তো হরনারায়ণোহনুজঃ ।
 অকালে নিহতঃ কেন প্রাণাদপি প্রিয়ো বরঃ ॥ ১৪
 জীবনুভক্তো ভবেজ্জীবো জননি ত্বদুপাসনাৎ ।
 কিমহং পাতকী ভক্তো যতো জীবন্ নিরন্তরম্ ॥ ১৫
 ন জানে তব সঙ্কশে কিং বনে রোদনং মম ।
 দাসঃ কালীপ্রসন্নঃ কিং সিদ্ধকামো ভবিষ্যতি ॥ ১৬
 নিশ্চলা ভক্তিরাস্তাং বৈ জননি ত্বৎপদান্বুজে ।
 তেন সর্ব্বার্থসিদ্ধির্মে ইহ লোকে পরত্র চ ॥ ১৭
 ত্বয়ি চিন্তাকুলং ব্যর্থং স্থিতে মাতরি মে মনঃ ।
 জননী জনকঃ কাপি ন করোত্যাশ্রজাহিতম্ ॥ ১৮

পরত্রাভিলাষঃ ।

জ্ঞানিনো মুক্তিমিচ্ছন্তি বন্ধগিচ্ছাম্যহং মুখা ।
 ভক্তিভাবসমায়ুক্তঃ শিবোমাদাস্তশৃণুত্বৈলৈঃ ॥ ১
 উমামহেশ্বরশ্চৈকং দাস্তমিচ্ছামি সম্পদম্ ।
 কালীপ্রসন্নসেনোহহং স্বর্গমোক্শৌ ন কাময়ে ॥ ২

নৈবেদ্যরত্নমাশংসু-নিৰ্বাণঞ্চ কদাচন ।

ন সাযুজ্যং ন সারূপ্যং শিবোমাদিসিতাং বিনা ॥ ৩

আদা দুমামহেশস্য অক্ষয়েতি পদং ততঃ ।

দাসত্বপদমস্মাত্তে প্রাপ্তিকামনয়া ততঃ ॥ ৪

সঙ্কল্যেথং হি কৰ্তব্যং ভগবত্যাঃ প্রপূজনম্ ।

সংকীৰ্ত্য মম দেহাত্তে ষষ্ঠ্যন্তঃ নাম মংপ্রিষ্টৈঃ ॥ ৫

সাকার-ব্রহ্ম-নিরূপণম্ ।

ভাতি ব্রহ্মণি যো ভাবো ব্রহ্মাণ্ডে ভাতি স ধ্রুবম্ ।

যন্ত ব্রহ্মণ্যসম্ভাবঃ স বিশ্বেশ্বিন্নসম্ভবঃ ॥ ১

যদি ব্রহ্মণি নাকার এতদ্রূমণ্ডলং কথম্ ।

বিবিধাকারসংযুক্তং সহস্রাবরজঙ্গমম্ ॥ ২

তদ্রূপ জগদাধার আধেয়ঞ্চ চরাচরম্ ।

আধেয়স্য সারূপত্বাদ্ আধারো রূপসংযুতঃ ॥ ৩

অদৃষ্টিগোচরত্বাচ্চ নিরাকারিং বদেচ্চ তৎ ।

কার্য-কারণ-ভাবেন সাকারং তৎ স্থনিশ্চিতম্ ॥ ৪

ব্রহ্মণো নাস্তি চৈক্যপং ভবেৎ কথমুপাসনম্ !

ধ্যানং পূজা জপস্তোত্রং নিরাকারে ন সম্ভবেৎ ॥ ৫

বদন্তি যুনয়োহনেকে সৰ্বং ব্রহ্মময়ং জগৎ ।
 বিশ্বশ্রাকারযুক্তত্বাৎ সাকারং ব্রহ্ম চৈব হি ॥ ৬
 সাকারকল্পনাং কৃত্বা নিরাকারবিচিন্তনম্ ।
 কৰ্ত্তব্যমিতি বাক্যং যৎ বদন্তি ব্রহ্মবাদিনঃ ॥ ৭
 যুক্তিহীনং হি তদ্বাক্যং নচ গ্রাহ্যং তথাক্ষণ ।
 যন্ত নাস্ত্যাকৃতিস্বস্ত্য কথং ভবতি বাল্লভা ॥ ৮
 শিরোনাস্তি শিরঃপীড়া বৃক্ষহীন-ফলং যথা ।
 আকার-ময়-সংসারে তদ্বৎ ব্রহ্ম নিরাকৃতি ॥ ৯
 শ্রুতি-স্মৃতি-পুরাণেষু তন্ত্রে চ নিগমাগমে ।
 সাকারোপাসনা চোক্তা তৎ কিং নিষ্ফলভাষিতম্ ॥ ১০
 বহুনি ব্রহ্মরূপাণি নামানি শ্রুবহুশ্চপি ।
 আকারাখ্যা-বিভেদেন সাধকাত্মৈকদায়কম্ ॥ ১১
 সৌরাণ্যং ভাস্করে ব্রহ্ম বৈষ্ণবানাং ব্রজেশ্বরঃ ।
 গণেশো গাণপত্যানাং শৈবানাং শঙ্করঃ প্রভুঃ ॥ ১২
 শক্তিৰ্ভৈব শাক্তানাং যাচ্য প্রকৃতিরীশ্বরী ।
 ব্রহ্মবিষ্ণুশিবাদীনামুৎপত্তিস্থিতিকারিণী ॥ ১৩

“উক্তা যা বৈদিকী সদ্ধ্যা সা ব্রহ্মোপাসনৈব হি ।

নীরূপশ্চ ন সা সিধ্যৎ বেদোহপি ন তথাহবদৎ ॥

মুঠেক্য ব্রহ্মমূপাশ্চত্বমভবিদ্বৎ মহেশ্বরী ।

নীরূপোপাসনানুষ্ঠিত্যিতি মুড়্ বক্তি নো মহেট্ ॥”

ইতি জামলেন্দ্রভট্টরত্নে ।

স। কালী ব্রহ্মরূপা চ জ্যোতিরভ্যন্তরস্থিতা ।

জ্যোতিপ্রাবৃতরূপত্বাৎ জ্যোতীরূপং বদেদ্ যতিঃ ॥ ১৪

ব্রহ্মণঃ সাধনং গুহ্যং তন্নিশাময় রে সূত ।

ভজ ব্রহ্মময়ীং শক্তিং ততঃ সিদ্ধিমবাপ্যসি ॥ ১৫

মহানির্বাক্যতন্ত্রে চতুর্থোল্লাসে শিববাক্যম্ ।

“কলনাৎ সৰ্বভূতানাং মহাকালঃ প্রকীর্তিতঃ ।

মহাকালস্ত কলনাৎ হুমাঙ্গা কালিকা পরা ॥

অতন্তে কথিতং ভদ্রে ব্রহ্মমন্ত্রেণ দীক্ষিতম্ ।

যৎ ফলং সমবাপ্নোতি তথৈব তব সাধনাৎ ॥”

ঈশ্বর দেহস্ত প্রমাণং যথা,—

“যন্মে গুহ্যতমং দেহং সৰ্বগং তদ্বদর্শিনঃ ।

প্রবিষ্টো মম সাযুজ্যং লভন্তে যোগিনোহব্যয়ম্ ॥”

ইতি কুর্শ্মপুরাণম্ ।

অপি চ জামলোত্তরতন্ত্রে,—

“একাত্মানাবেকতন্ যৌ ঘৌ প্রকৃতি-পুরুষৌ ।

ভৌ ব্রহ্মেতি পরাশ্চেতি বক্তি বেদোহপয়োহপি চ ॥”

একাত্মানাবেকতন্ ইতি বাক্যাৎ ব্রহ্মণঃ পরীক্ষিতং প্রতিপাদ্যতে ।
 ঘৌ প্রকৃতিপুরুষৌ ব্রহ্মেতি বেদো বক্তি ইতি প্রমাণাৎ একমেবাদ্বিতীয়-
 মिति বচনস্ত প্রকৃতার্থো লিখ্যতে । যথা—একং আদ্বিতীয়ং ন অদ্বিতীয়ং,
 আ ইত্যর্থো সমুচ্চয়সমাহারত্বাৎ । একং কিন্তুতঃ সমাহারদ্বিতীয়ং
 প্রকৃতিপুরুষদ্বয়েন মিলিতম্ । তন্ত প্রমাণান্তরং যথা,—জামলোত্তরতন্ত্রে
 “ভৌ দ্বাবপ্যেক এবেতি একোপি দ্বাবিতি শ্রুতিঃ । যে ব্রহ্মণী ইতি
 ক্রতে একং ব্রহ্মেতি বক্তি চ ॥” অপরঞ্চ অদ্বিতীয়মिति পক্ষোহপি ন
 বিরোধঃ । যথা অদ্বিতীয়ং ন বিদ্যতে দ্বিতীয়ং যন্ত অরমর্থো ন সম্ভবতি ।

প্রকারান্তর-শিবস্তোত্রম্ ।

পৰ্ধকৃত্রং পরং ব্রহ্ম প্রণবং পার্ধ্বতীশ্বরম্ ।

পরমেশং প্রপন্নোহস্মি কৃতান্তঃ কিং করিষ্যতি ॥ ১

প্রশান্তং পরমাত্মানং প্রসন্নাস্তং পরাং পূরম্ ।

প্রমথেশং প্রপন্নোহস্মি কৃতান্তঃ কিং করিষ্যতি ॥ ২

শশাক্ষেশ্বরং শৰ্বং শূলপাণিং শুভঙ্করম্ ।

শিবং শরণমাপন্নঃ কৃতান্তঃ কিং করিষ্যতি ॥ ৩

শরণ্যং শোভনং শ্রেষ্ঠং শান্তং শুদ্ধঞ্চ শাস্বতম্ ।

শঙ্করং শরণং প্রাপ্তঃ কৃতান্তঃ কিং করিষ্যতি ॥ ৪

ভুজঙ্গভূষণং ভূতনাথঞ্চ ভূতভাবনম্ ।

ভুবনেশ্বরমাপন্নঃ কৃতান্তঃ কিং করিষ্যতি ॥ ৫

ভৈরবো ভীমরূপশ্চ ভূতাত্মা ভক্তবৎসলঃ ।

ভদ্রানীলঃ সদা রক্তে কৃতান্তঃ কিং করিষ্যতি ॥ ৬

অদ্বিতীয়ং ন দ্বিতীয়মিতি প্রকৃতার্থঃ । প্রকৃতিপূর্ব্বৌ স্বাবপ্যেকং
ন দ্বিতীয়ম্ । প্রমাণান্তরং জামলোত্তরে,—

“উমে ব্রহ্মসর্গৌ ভৌ চিদানন্দময়ৌ চ ভৌ ।

স্বাবপ্যেকং বস্তু ত্রয়ো দ্বিলল্লচনকো যথা ॥”

এতেষাং তদ্ব্যক্তপ্রমাণানাং বেদবচনৈঃ সহ ঐক্যত্বাৎ ন বিরোধঃ ।

মহাকালীমহাবিক্রমমহাক্রজাণামেকত্বং যথা,—

“মহাকাল্যা মহাকালে চণকাকাররূপতঃ ।

মায়রাজ্জাদিতাত্মা চ তন্মধ্যে সমভাগতঃ ॥

মহাক্রজঃ স এবাত্মা মহাবিক্রঃ স এব হি ।”

ইতি নিকাগতম্ ॥’

দশবাহুং দশাহীনং দানবারিং দিগম্বরম্ ।
 দেবদেবমনুপ্রাপ্তঃ কৃতান্তঃ কিং করিষ্যতি ॥ ৭
 কপদ্বী কারণং কৰ্ত্তা কপালী কালপূজিতঃ ।
 কাশীশঃ সততং পাতু কৃতান্তঃ কিং করিষ্যতি ॥ ৮
 সৰ্বদেবমহঃ সৰ্বং সৌম্যং সৰ্বজনেশ্বরম্ ।
 স্বয়ম্ভবমহং সৈবে কৃতান্তঃ কিং করিষ্যতি ॥ ৯
 মায়ারূপং মহাকালং মহাদেবং মহাবলং ।
 মহেশ্বরমহং বন্দে মৃত্যুর্মে কিং করিষ্যতি ॥ ১০
 মহাপ্রভং মহাত্মানং মনোজ্ঞং মঙ্গলপ্রদম্ ।
 মৃত্যুঞ্জয়মহং বন্দে মৃত্যুর্মে কিং করিষ্যতি ॥ ১১
 যতোহপি তং মহেশায় কায়ধীপ্রাণমাত্মনঃ ।
 কৃতঃ কালশ্চ কৰ্ত্তৃত্বং শিবাধিকৃতবস্তুষু ॥ ১২
 ইদং কালীপ্রসন্নোক্তং স্তোত্রং ভক্ত্যা পঠেতু মঃ ।
 স নিশ্চয়ং চিরায়ুঃ শ্রাদ্ধমুত্র রুদ্রকিঙ্করঃ ॥ ১৩

সূর্য-স্তোত্রম্ ।

প্রকৃতেজ্যোতিরুদ্ভূতং (১) ব্রহ্মণঃ প্রতিরূপকম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ১

(১) “সূর্য্যমণ্ডলমধ্যস্থং, সূর্য্যাসনকৃতাপ্রসাদং ।

ইত্যাদিবিবিধপ্রমাণবলেন ।

মহেশাষ্ট্রৈকমূর্তিত্বাৎ (১) সাক্ষাৎ শঙ্করবিগ্রহম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ২
 বিষ্ণুর্কমণ্ডলস্থত্বাৎ (২) নারায়ণ-পরং বিভূম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ৩
 প্রজানাং পালনত্বাচ্চ স্বয়মেব প্রজাপতিম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ৪
 বরুণং (৩) পবনং সোমং (৪) পাবকঞ্চ পুরন্দরম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ৫
 আবাসং সর্বতীর্থানাং সর্বদেবনিকেতনম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ৬
 চরাচরজগদ্ব্যাপ্তং সর্বলোকপ্রদীপনম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ৭
 বিপ্রাণাং পরমোপাস্ত্র্যম্ ঋষীণাং পরদৈবতম্ ।
 প্রণমামি তমাদিত্যং প্রত্যক্ষ-পরমেশ্বরম্ ॥ ৮

- (১) ঈশানাং সূর্য্যমূর্ত্তয়ে নমঃ ইতিপ্রমাণাৎ ।
 (২) ধ্যেয়ঃ সদা স্যবিতৃমণ্ডলমধ্যবর্ত্তীতিধ্যানেন ।
 (৩) “তেজোভিঃ সর্বলোকেভ্যো হাদন্তে রশ্মিভির্জলং ।
 সমুদ্রাদ্বায়ুসংযোগাদ্বহন্ত্যাপো গন্তস্তয়ঃ ॥
 ততস্ত পয়সাং কালে পরিবর্ত্তন্ দিবাকরঃ ।
 নিযচ্ছত্যপোমেঘেভ্যঃ শুক্লাশ্চক্রেস্ত রশ্মিভিঃ ॥”
 ইতিমাৎস্ত্রে ১০২ অধ্যায়ে ।
 (৪) “এষা সূর্য্যস্ত বীর্য্যেণ সোমস্তাপ্যায়িতা তনুঃ ।
 পৌর্ণমাস্তাং স দৃশ্তেত সম্পূর্ণো দিবসক্রমাৎ ॥”
 ইতি কোশ্বে ৪০ অধ্যায়ে ।

সূর্য্যাক্ষকং স্বধাসিক্তং ভক্তিযুক্তাঃ পঠন্তি যে ।
নৈরুজ্যং দ্রবিণং কামং কল্যাণং ঐশ্বৰ্য্যবন্তি তে ॥ ৯

ততঃ প্রার্থনা ।—

সৰ্ব্বাধিবৰ্ণাধিদৈত্যাঘশোকদুঃখপ্রণাশনম্ ।
কুরু মে ভগবন্ দেহি স্বাস্থ্যার্থায়ুঃ-স্বতং স্বখম্ ॥

নবগ্রহ-স্তোত্রম্ ।

জগতো জীবনং ভানুং বিশ্বাক্ষং বিশ্বপালকম্ ।
সৰ্বদেবাক্ষয়ং সূর্য্যং প্রণমামি দিনেশ্বরম্ ॥ ১
লক্ষ্মী-সহোদরং সোমং শিবাভরণমত্রিজম্ ।
শীতরশ্মিং স্বধাধারং নিশানাথং নমাম্যহম্ ॥ ২
উৰ্জ্জ্বলিনং মহীপুত্রং তেজঃপুঞ্জং ঋণান্তকম্ ।
বরদং মঙ্গলং বন্দে স্তুতার্থমঙ্গলপ্রদম্ ॥ ৩
সৰ্বভূমিন্দুজং শান্তং স্বকুমারং মনোহরম্ ।
সৰ্বসৌখ্যপ্রদং দেবং তং বুধং প্রণমাম্যহম্ ॥ ৪
দেবেন্দ্র-বন্দিতং জীবং বেদশাস্ত্রপ্রযোজকম্ ।
ধী-মেধা-ধৰ্ম্ম-কামার্থপ্রদং বৃন্দে বৃহস্পতিন্ ॥ ৫
সৰ্ববিদ্যার্থতত্ত্বজ্ঞং দৈত্যাচার্য্যং মহাকবিম্ ।
ভার্গবং তমহং বন্দে সৰ্বাভীষ্টবিভূতিদম্ ॥ ৬
অতীবশক্তিসম্পন্নং সূর্য্যাস্ত্রং গ্রহনায়কম্ ।
রাজৈশ্বৰ্য্যপ্রদধারকিং প্রণমামি শনৈশ্চরম্ ॥ ৭

দেবদেহেহপি সন্তোগ্যং বিভরাজ্যজয়প্রদম্ ।
 প্রবলাষিতমৰ্য্যগ্ৰং স্বৰ্ভানুং প্রণমাম্যহম্ ॥ ৮
 বীর্যবন্তং পরাক্রান্তং সৰ্বকামফলপ্রদম্ ।
 নমামি ভগবৎ—কেতুং গ্রহরূপিজনাদিনম্ ॥ ৯
 ইদং নবগ্রহস্তোত্রং শ্রদ্ধাযুক্তেন যঃ পঠেৎ ।
 প্রাপ্নোতি সুখসৌভাগ্যমায়ুরারোগ্যম্পদম্ ॥ ১০
 ন তংগ্রহরোগেভ্যঃ কদাচিদ্ধিঘতে ভয়ম্ ।
 লভতে চেপ্সিতান্ কামান্ নবগ্রহপ্রসাদতঃ ॥ ১১

কামাপবাদঃ ।

কামেন ক্লিষ্টদেহঃ শ্রীং কামেন ধনহীনতা ।
 কামেন বুদ্ধিহানিঃ শ্রীং মদ্যপানঞ্চ কামতঃ ॥ ১
 ভাবিহুঃখমভিজ্ঞায় সৰ্বেষ পাপরতা জনাঃ ।
 কামে কৰ্ম্মণি ধাবন্তি কণ্ঠয়নস্বখোপমে' ॥ ২
 কামাসক্তাশ্চ পুরুষাঃ পরস্ত্রী-সঙ্গমে রতাঃ ।
 পতিতা রিপুহন্তে তু বহবো নিধনং গতাঃ ॥ ৩
 কামাৎ প্রণয়ভঙ্গঃ শ্রীং কামাৎ ক্রোধঃ প্রজায়তে ।
 কামাজ্জাত্যন্তরং পুংসাং কামেন নরকে গতিঃ ॥ ৪
 কণ্টকং ধৰ্ম্মমার্গস্য কামঃ স্ত্রেণত্বকারণম্ ।
 লোকেহবিশ্বস্ততা কামাৎ কামমূলমমঙ্গলম্ ॥ ৫
 কামাদুর্জ্জনসংসর্গঃ কামাৎ পাপমতির্ভবেৎ ।
 কামঃ কলহমূলঞ্চ কামঃ কুলবিনাশকৃৎ ॥ ৬

স্ত্রীহত্যা বিপ্রহত্যা চ ভ্রূণহত্যা চ কামজা ।
 কামেন জায়তে সৰ্ব্বা পৃথিব্যাং যাচি দুষ্কৃতিঃ ॥ ৭০
 পায়ুযোনিমলং স্ত্রীণাং ক্লেদরক্তং তথৈব চ ।
 স্পৃশন্তি নির্বিকারেণ কামুকা হৃদিক্রোপমাঃ ॥ ৮
 ন চ মাতৃস্বা কাচিৎ বিগতে পুত্রবৎসলা ।
 সা চেৎ কাণাতুরা ধাত্রী রিপুবৎ হন্তি পুত্রকম্ ॥ ৯
 অগ্নিদো গরদঃ কামী কামেনোদ্বন্ধনং ভবেৎ ।
 কামো বীজমনিষ্ঠানাং তস্মাৎ কামং পরিত্যজেৎ ॥ ১০

ক্ৰোধাপবাদঃ ।

প্রচণ্ডঃ প্রবলঃ ক্ৰোধ উগ্রশ্চাতিভয়ঙ্করঃ ।
 ক্ৰোধাদ্ভবেচ্চ সন্তাপঃ ক্ৰোধো জ্ঞাননিবারকঃ ॥ ১
 দুৰ্ম্মতির্জায়তে ক্ৰোধাৎ জিঘাংসা ক্ৰোধহেতুকা ।
 রাজ্যং ধনং তথা সম্পৎ ক্ৰোধাৎ কিল বিনশ্যতি ॥ ২
 বিষমঃ কলহশ্চৈব পারুষ্যমপকারিতা ।
 সংগ্রামশ্চ বিবাদশ্চ ক্ৰোধঃ সৰ্ব্বস্য কারণম্ ॥ ৩
 ক্ৰোধনা ন হি পশ্যন্তি স্বকীয়কুশলং হিতম্ ।
 ঔদ্ধত্যং বর্ততে ক্ৰোধাৎ ক্ৰোধী দুৰ্ম্মখদুৰ্জ্জনঃ ॥ ৪
 হত্যা হিংসা বিনা হেতুং ক্ৰোধেন খলু জায়তে ।
 সন্তোষহীনঃ ক্ৰোধী চ দুৰ্ম্মনাশ্চাস্থিরঃ সদা ॥ ৫
 ক্ৰোধনস্য কুতঃ স্নেহঃ ক্ৰোধনস্য কুতো দয়া ।
 ক্ৰোধনস্য কুতঃ প্রীতিঃ ক্ৰোধনস্য কুতো যশঃ ॥ ৬

ক্রোধেন মদমাৎসর্যে ক্রোধাদপি নিপাতনম্ ।
 বিচার্যৈতানি গো পুত্র জিতক্রোধঃ সদা ভব ॥ ৭

লোভাপবাদঃ ।

লোভাদিহ রিপুঃ পুংসাং নাশো হি বলবর্ত্তরঃ ।
 লোকা লোভপ্রভাবেণ প্রযান্তি যমমনি রম্ ॥ ১
 কুপথ্যাংশী ভবেল্লোভাৎ যেন রোগাশ্বিতৌ নরঃ ।
 অতিভোজনদোষেণ লুকা নাশং প্রযান্তি চ ॥ ২
 সজ্জনো জায়তে দস্যু-লোভাদন্যস্বহারকঃ ।
 তেনৈব কারাবন্ধঃ শ্রাদ্ধীপান্তর্গমনন্তথা ॥ ৩
 পরদারপ্রবৃত্তিঞ্চ লোভেন খলু বর্ত্ততে ।
 লোভঃ ক্ষোভপ্রদো নিত্যং লোভঃ পাপস্য কারণম্ ॥ ৪
 সমুদ্রমজ্জনং লোভাৎ পর্ব্বতাৎ পতনং তথা ।
 বৃক্ষারোহী নগারোহী লুকঃ প্রাণান্ পরিত্যজেৎ ॥ ৫
 সর্ব্বে যাচনকা লুকা লুকাশ্চানৃতভাষণঃ ।
 স্বভাবো লোভযুক্তস্য তাড়নান্মান্যথা ভবেৎ ॥ ৬
 লোলুপস্য কুতো লজ্জা লোলুপস্য কুতো ভয়ম্ ।
 লোলুপস্য কুতো ধর্ম্মঃ কুতস্তস্যাপমানিতা ॥ ৭
 ব্রহ্মস্বকৈব দেবস্বং লোলুপা বৈ হরন্তি চ ।
 বিভার্থে পিতৃহা লুকঃ কিমন্যৎ কথয়ামি চ ॥ ৮

“ত্রিবিধং নরকশ্বেদং দ্বারং নাশনমাত্মনঃ ।

কামক্রোধস্তথালোভস্তস্মাদেতত্রয়ং ত্যজেৎ ॥”

ইতি শ্রীভগবদ্গীতায়াং ষোড়শোঃধ্যায়ে ।

গুৰাজ্ঞা-স্বধৰ্ম-লঙ্ঘনাপবাদঃ ।

অদ্বিতীয়ং যথা ব্রহ্ম জননী জনক^১থা ।
 তস্মাত্তো পিতরৌ বংস বন্দিতাবীশরোপমৌ ॥ ১
 ঈশ্বরাজ্ঞা যথা গুৰ্বী পিতুরাজ্ঞা হি তংসমা ।
 বিলঙ্ঘয়তি^২যা মূঢ়ো মহাপাপী দুৰাত্মবান্ ॥ ২
 ভক্তিভাবেন^৩যঃ পুত্রঃ পিতুরাজ্ঞাং প্রণালয়েৎ ।
 স ধৰ্ম্মাত্মা ধনী জ্ঞানী চিরজীবী নিরাময়ঃ ॥ ৩
 পিতুরাজ্ঞানুবর্তী যঃ স স্তুতো ধার্ম্মিকো গুণী ।
 বিদ্যায়ুক্তো^৪হপি মূৰ্খঃ স পিতুৰ্বচনলঙ্ঘকঃ ॥ ৪
 মূৰ্খো জ্ঞানবিহীনো^৫হপি পিতৃভক্তিযুতঃ স্তুতঃ ।
 জ্ঞানিভ্যঃ স হি বৈ শ্রেষ্ঠঃ পিতুরানন্দবৰ্দ্ধকঃ ॥ ৫
 হিতৈষী পিতৃবৎ কশ্চিৎ পুত্রাণাং নেহ বিদ্যতে ।
 তথা নাস্ত্যেব পিতৃণাং কুপুত্রসদৃশো রিপুঃ ॥ ৬
 গৰ্হিতং পিতুরাদেশং পুরা রামেণ রক্ষিতম্ ।
 পিতুর্হিতযুতং বাক্যং শ্রোতব্যং শ্রুতিবাক্যবৎ ॥ ৭

“মাতরং পিতরঞ্চৈব সাক্ষাৎ প্রত্যক্ষদেবতান্ ।

সদা গৃহী নিষেবেত সদা সৰ্বপ্রযত্নতঃ ॥

ভূষ্টায়াং মাতরি শিবে ভূষ্টে পিতরি পার্শ্বতি ।

তব প্রীতিৰ্ভবেদেবি পরং ব্রহ্ম প্রসীদতি ॥

অমাংস্তে জগতাং মাতা পিতা ব্রহ্ম পরাৎ পরম্ ।

যুবয়োঃ প্রীণনং যৎ শ্রান্তমাৎ কিং গৃহিণাং তপঃ ॥”

মহানিৰ্ঝাণতন্ত্রম্ ।

যদি মূৰ্খো ভবেৎ পুত্রো ভাগ্যহীনোহিতিনির্ধনঃ ।
 তথা হি প্রবরঃ সোহপি পুণ্যাত্মা ধার্মিকো যদি ॥ ৮
 ত্যক্ত্বা স্বধৰ্ম্মং যো মূঢ়ঃ পরধৰ্ম্মং সমাশ্রয়েৎ ।
 উৎপাদকং, পরিত্যজ্য তাতং বদতি চাপরম্ ॥ ৯
 বর্তন্তে পিতৃবৎ পুত্রাঃ ধৰ্ম্মেণাচরণেন চ ।
 ত্যজন্তি কুলধৰ্ম্মং যে ছুরিতা নাত্র সংশয়ঃ * ॥ ১০

মূৰ্খত্বাবধারণম্ ।

মূৰ্খত্বং কৰ্কশোক্তিঞ্চ মূৰ্খত্বং গতসূচনম্ ।
 মূৰ্খত্বং কলহং দ্বন্দ্বং মূৰ্খত্বং ব্যর্থচিত্তনম্ ॥ ১
 প্রস্তাবোপরি প্রস্তাবো মূৰ্খত্বং বহু জল্পনম্ ।
 মুকত্বকৈব মূৰ্খত্বং বাহুল্যং হসনন্তথা ॥ ২
 অহন্যহনি স্ত্রীসেবা বিশ্বাসো যোষিতাম্প্রতি ।
 নারীগাকৈব দাসত্বং সৰ্ব্বং মূৰ্খত্বকারণম্ ॥ ৩
 অজীর্ণে ভোজনকৈব মূৰ্খত্বমতিভোজনম্ ।
 ভক্ষণকাবিচারেণ স্থিতেভোগ্যেহপ্যভোজনম্ ॥ ৪
 অন্যানুকরণং যচ্চ পরধৰ্ম্মাবলম্বনম্ ।
 অন্যায়োপার্জিতকৈব সৰ্ব্বাণি মূৰ্খতা কিল ॥ ৫

* “শ্রেয়ান্ স্বধৰ্ম্মো বিত্তগঃ পরধৰ্ম্মাৎ স্বসুষ্ঠিতাঃ ।

স্বধৰ্ম্মে নিধনং শ্রেয়ঃ পরধৰ্ম্মো ভয়াবহঃ ॥”

(ভগবদ্গীতা) ।

'অবিচারিতকার্যঞ্চ অকার্যে দিনযাপনম্ ।
 চাপল্যং বিজ্ঞসঙ্কশে সর্বং মূর্থত্বাচারণম্ ॥ ৬
 মূর্থেণ সহ সংসর্গো মূর্থেণ সহ মিত্রতা ।
 মূর্থেণ সহ তর্কশ্চ মূর্থত্বং হি বুধোদিতম্ ॥ ৭
 যৌবনে কলবৎ ক্রীড়া প্রোঢ়ত্বে যৌবনক্রিয়া ।
 অবৈরাগ্যঞ্চ বার্ককে মূর্থত্বং ধর্মহীনতা ॥ ৮
 পারশ্ব-কবি-খাকান্ধ্যা সারমেতৎ প্রভাষিতম্ ।
 সর্বং হি বালিশত্বঞ্চ ঈশ্বরোপাসনেতরৎ ॥ ৯
 সাধুসঙ্গ-পরিত্যাগো বুদ্ধবাক্যাবহেলনম্ ।
 শিবার্চন-বিহীনত্বং মূর্থত্বমিতি নিশ্চিতম্ ॥ ১০

বার্কক্যবর্ণনম্ ।

বার্কক্যং নিন্দিতং নিত্যং সর্বমৌখ্যবিবর্জিতম্ ।
 বুদ্ধশ্চ জীবনং ব্যর্থং কেবলং ক্লেশকারণম্ ॥ ১
 ইন্দ্রিয়াণাঞ্চ দৌর্বল্যং অশক্তিঃ সর্বকর্মসু ।
 যুবকযুবতীনাঞ্চ সততং হি ঘৃণাম্পদম্ ॥ ২
 ক্ষীণতাং যাতি দৃক্-দৃষ্টিঃ শ্রুতিশক্তিস্তথৈব চ ।
 করে কম্পো গতির্মন্দা জড়তা বচনে ক্লিষ্টা ॥ ৩
 দন্তপঙ্ক্তিবিহীনত্বাৎ ভোজনে সর্বথাইসুখম্ ।
 বলিপলিতসংযোগাৎ রূপলাবণ্যনাশিতঃ ॥ ৪
 বুদ্ধো জরাতুরোহশক্তঃ স্বেচ্ছাহারবিহারয়োঃ ।
 সন্তোষে বিষয়ান্ বুদ্ধো ন ক্ষমশ্চ কদাচন ॥ ৫

সদা চিন্তাকুলো বুদ্ধো মৃত্যুচিন্তা বিশেষতঃ ।
 উপার্জ্জনাসমগ্রত্বাৎ পরাধীনো নিরন্তরম্ ॥ ৬
 বলবীৰ্য্যক্রিয়াহীনঃ শোভাহীনো বয়োগতে ।
 ন সমর্থো ভবেদ্বুদ্ধো চতুৰ্ভগপ্রসাধনে ॥ ৭
 পণ্ডিতান্ সচিবান্ সৰ্ব্বান্ তথাচৈব ক্লিকিৎসকান্ ।
 ন কৰোতি জরা হীনান্ কেবলঞ্চৈব দৃশ্যতে ॥ ৮
 সভা ন শোভতে তত্র যত্র বুদ্ধো ন বিদ্যতে ।
 বুদ্ধস্য বচনং গ্রাহ্যং সৰ্ব্বকার্য্যেষু সৰ্বদা ॥ ৯
 বুদ্ধস্য সেবনাদেব বুদ্ধিবুদ্ধিঃ প্রজায়তে ।
 বুদ্ধং ন সেবতে মূৰ্খঃ সততং মদগৰ্ব্বিতঃ ॥ ১০
 যো বুদ্ধো বিষয়ালিপ্তঃ নহি ধৰ্ম্মং সমাচরেৎ ।
 স ইহ নিন্দিতো লোকে পরত্র পরিতাপিতঃ ॥ ১১

“দুঃখং হি পরমং সুখম্” ।

সুখন্ত দুঃখদং মন্যে দুঃখাবস্থা সুখাবহা ।
 জ্ঞানিনো যোগিনস্তস্মাৎ দুঃখমিচ্ছন্তি যত্নতঃ ॥ ১
 দস্তাহঙ্কারমাৎসর্য্যং কামক্ৰোধপ্রগল্ভতা ।
 সৰ্ব্বাণেতানি বর্জ্যন্তে সুখাবস্থা-প্রবর্তনাৎ ॥ ২
 সুখসন্তোগমতস্য ধৰ্ম্মাধৰ্ম্মং হিতাহিতম্ ।
 পরদারস্বরাশক্তি-বোধ্যশূন্যং ভবেচ্চ হি ॥ ৩
 নিয়তং পাপবুদ্ধিঃ স্যাৎ ক্ষীয়তে পুণ্যসঞ্চয়ঃ ।
 স্মরতি ভ্রমতো নাপি পরলোকং তথেশ্বরম্ ॥ ৪

দুঃখভাগিমনুষ্যস্ত চেদং সৰ্বং বিপর্যয়ঃ ।

শান্তো দান্তঃ স্থশীলশ্চ স্থ্যনিত্যং মিত্রতদয়ঃ ॥ ৫

ধৰ্ম্মকৰ্ম্মণি শ্রদ্ধাবান্ বিবেকী সংযতেन्द्रিয়ঃ ।

সদা গো-ব্রাহ্মণে ভক্তো দেবতাতিথি-পূজকঃ ॥ ৬

কুকৰ্ম্মণি মদা ভীৰু-দুঃখাবস্থাস্থিতো জনঃ ।

ঈশ্বরোপাসনায়ুক্তঃ ক্ষমাক্ষ ধৈর্য্যমাশ্রয়েৎ ॥ ৭

দুঃখভোগাৎ প্রণশ্যন্তি পাপানি বিবিধানি চ ।

বিচার্য্যেতানি পশ্যামি 'দুঃখং হি পরমং সুখম্' ॥ ৮

ধৰ্ম্মনিৰ্ব্বাচনম্ ।

ঋতিশ্রুতিপুরাণানি তন্ত্রাণি বিবিধানি চ ।

দৰ্শনাদীনি শাস্ত্রাণি যানি চান্যানি সন্তি বৈ ॥ ১

তেষু শাস্ত্রেষু যদ্ধৰ্ম্মং বিনিদিষ্টঞ্চ নিশ্চিতম্ ।

ইতরেতরভিন্নত্বাৎ লোকানাং তত্র সংশয়ঃ ॥ ২

আগমোক্তবিধানেন ভাবত্রয়মুদাহৃতম্ ।

দিব্য-বীর-পশুত্বে চ ভিন্ন-ধৰ্ম্মঃ পরস্পরম্ ॥ ৩

ন শাস্ত্রং কিমপি মিথ্যা সৰ্ব্বধৰ্ম্মঃ স্থনিশ্চিতঃ ।

তদ্বিভাগশ্চ জ্ঞাতব্যঃ সামঞ্জস্যানুসারতঃ ॥ ৪

ধৰ্ম্মো হি ত্রিবিধঃ প্রোক্তঃ উত্তমো মধ্যমোহধমঃ ।

সাত্বিকো রাজসশ্চৈব তথা তামসিকঃ স্মৃতঃ ॥ ৫

ঋতিশ্রুতিভ্যাং তৌত্বশ্চ যো ধর্মো ন বিরুদ্ধ্যতে । (১)

স ধর্মঃ সাত্বিকো ক্রিয়ঃ প্রশস্তঃ সর্বসম্মতঃ ॥ ৬

অহিংসা (২) সত্যধর্মশ্চ (৩) দয়া জীবে তথা ক্ষমা ।

জপো (৪) যজ্ঞস্তপো দানং (৫) তীর্থস্নানঞ্চ (৬) তর্পণম্ (৭) ॥ ৭

(১) “ধর্মঃ যো বাধতে ধর্মো ন স ধর্মঃ কুধর্মঃ ৷”

অবিরোধান্তু যো ধর্মঃ স ধর্মঃ সত্যবিক্রমঃ ॥”

ইতি মহাভারতম্ ।

অপরঞ্চ ।

বেদপ্রণিহতো ধর্মো হৃদ্যস্তদ্বিপর্ধ্যায়ঃ । ইতি ভাগবতম্ ।

অপরঞ্চ ।

যানি শাস্ত্রানি দৃশ্যন্তে লোকেহস্মিন্ বিবিধানি চ ।

ঋতি শ্রুতি-বিরুদ্ধানি নিষ্ঠা তেষাং হিতামসী ॥

ইতি মলমাসতত্ত্বৈ কুর্মপুরাণম্ ।

(২) অহিংসালক্ষণো ধর্মো হিংসা চাধর্মলক্ষণা ।

ইতি মহাভারতম্ ।

(৩) নহি নাত্যাং পরো ধর্মো নানুত্যাং পাতকং পরম্ ।

তস্যাং সত্যং পরং ব্রহ্ম সত্যমেব পরং তপঃ ॥

সত্যমেব পরো যজ্ঞঃ সত্যমেব পরং শ্রুতম্ ।

ইতি বহুপুরাণম্ ।

(৪) জপনিষ্ঠো বিজ্ঞশ্রেষ্ঠোহখিল-যজ্ঞফলং লভেৎ ।

সর্বেষামেব যজ্ঞানাং জায়তেহসৌ মহাকলঃ ॥

জপেন দেবতা নিত্যং স্মৃয়মানা প্রসীদতি ।

প্রসন্নো বিপুলান্ কামান্ দত্তানুভুক্তিঞ্চ শাস্ত্রতীম্ ॥

ইত্যাদি তন্ত্রসারধৃতম্ ।

(৫) দানমেব পরো ধর্মো দানাং সর্বমবাপ্যতে ।

দানানুভুক্তিঞ্চ রাজ্যঞ্চ দত্তাং দানং ততো নরঃ ॥

ইতি মহাভারতে শান্তিপর্ব ॥

দেবতাতিথি—(৮) পূজা চ অলোভশ্চ দমস্তথা ।

সাম্যধীঃ সৰ্বভূতেষু ধৃতিরিন্দ্ৰিয়নিগ্রহা ॥ ৮

সাধুসঙ্গঃ পুরো ধর্মো মাতৃপিতৃ—(৯) নিষেবণম্ ।

মনঃশুদ্ধি—(১০) বিবেকিত্বং ধী-প্রাণার্পণমীশ্বরে ॥ ৯

অপরঞ্চ ।

দানধর্ম্যাং পরো ধর্মো ভূতানাং নেহ বিদ্যতে ।

স্বর্গায়ুর্ভূতিকায়েন দেয়ং পাপোপশান্তয়ে ॥

ইতি গারুড়ে ৫১ অধ্যায়ে ।

(৬) সত্যং তীর্থং ক্ষমা তীর্থং দানং তীর্থং দমস্তথা ।

তীর্থানাংপি তাত্তীর্থং বিশুদ্ধির্মনসঃ পরা ॥

এতত্তে কথিতং দেবি ! মানসং তীর্থলক্ষণম্ ।

যেষু সম্যক্ নরঃ স্বাস্থ্য প্রয়াতি পরমাং গতিম্ ॥

ইতি বহ্নিপুরণম্ ॥

(৭) সুলভং সকলং ধর্ম্যং বস্ত্রদানাদিকং ফলম্ ।

গজাতোরৈশ্চ সতিলৈর্ছল্লভং পিতৃতর্পণম্ ॥

ইত্যাহিকতত্ত্বতম্ ।

(৮) অতিথিঃ পূজিতো যেন বিশ্বঞ্চ তেন পূজিতম্ ।

অতিথির্ষশ্চ তুষ্টো হি তশ্চ তুষ্টো হরিঃ স্বয়ম্ ॥

ইতি নারদপঞ্চরাত্রম্ ।

অপরঞ্চ ।

হস্তকারমথাগ্রং বা ভিক্ষাং বা শক্তিতো দ্বিজঃ ।

দস্তাদতিথয়ে নিত্যং বুদ্ধা তং পরমেশ্বরম্ ॥

ইতি কোশ্মে ১৭ অধ্যায়ে ।

(৯) পিতা মাতা চ সূপ্ৰীতো স্নাতাং পুত্রপুত্রৈর্ঘাদি ।

স পুত্রঃ সকলং ধর্ম্যং প্রাপুয়াত্তেন কর্মণা ॥

ইতি কোশ্মে ১৮ অধ্যায়ে ।

পরোপকারশ্চাদ্রোহস্ত্যাগোধর্ম্যঃ সনাতনঃ ।

মনসাচরিতো, (১১) ধর্ম্যঃ সর্ব্ব এষো হি সাত্বিকঃ ॥ ১০

তন্ত্রোক্তত্রিবিধানান্তু ভাবানাঞ্চ পশুশ্চ যঃ (১২) ।

সাত্বিকশ্চ তদাচারো দিব্য-বীরো হি রাজসৌ ॥ ১১

কচিচ্ছাস্ত্রে বিধিশ্চাস্তি অপরে তু বিরোধকুঃ ।

রাজসং তদ্বিজানীহি ন নিকৃষ্টঞ্চ মধ্যমম্ ॥ ১২

কৃতাদিযু পশাস্তো যো নিষিদ্ধশ্চ কলৌ (১৩) যুগে ।

রাজসং খলু তদ্বর্ম্মো-বিরোধাদিতি মে মতিঃ ॥ ১৩

(১০) অগ্নিহোত্রং বনে বাসঃ শরীরপরিশোধনম্ ।

সর্বাণ্যেতানি দুঃখানি যদি ভাবো ন নির্মলঃ ॥

ইতি মহাভারতম্ ।

(১১) মানসং পূজনং কুর্য্যানানসং জপমাটরেৎ ।

মানসোহি মহাধর্ম্মো মানসং নাস্তি পাতকম্ ॥

ইতি নির্বাণতন্ত্রম্ ।

(১২) বেদোক্তেন যাজ্ঞদেবীং কামসঙ্কল্পপূর্ব্বকম্ ।

স এব বৈদিকাচারঃ পশ্চাচারঃ স উচ্যতে ॥

ইত্যাচারভেদতন্ত্রম্ ।

অপরঞ্চ ।

পুনর্ভাবং পশোরৈব শৃণুদ্রাঘরপূর্ব্বকম্ ।

অকস্মাৎ সিদ্ধিমাপ্নোতি পশুর্নারায়ণোপমঃ ॥

বৈকুণ্ঠনগরে যাতি চতুর্ভূজকলেবরঃ ।

মহাধর্ম্মস্বরূপোহসৌ মহাবিদ্যা প্রসাদতঃ ॥

ইতি রুদ্রযামলে ষষ্ঠপটলম্ ।

(তন্ত্রে কলৌ বীরাচারনিষেধো) যথা, —

(১৩) দীব্যাবীরময়ো ভাবঃ কলৌ নাস্তি কদাচন ।

কেবলং পশুভাবেন মন্ত্রসিদ্ধির্ভবেন্ গাম্ ॥

ইতি মহানির্বাণতন্ত্রম্ ।

আগ্নেয়েণ তু যা পূজা দস্তাহঙ্কারিসংযুতা ।
 যা পূজা বলিদানেন সা ক্ষেয়া রাজসী কিল ॥ ১৪
 দস্তায় বভূপো যজ্ঞং মানায় প্রতিপত্তয়ে ।
 দানং প্রতু্যপকারার্থং ভয়াং ত্যাগশ্চ রাজসঃ ॥ ১৫
 বহুশাস্ত্রে নিযেধাহস্তি বিধিঃ কুত্রাপি দৃশ্যতে ।
 তদ্ব্যস্তামসঃ প্রোক্তশ্চাধমঃ পরিকীর্তিতঃ ॥ ১৬
 অনিষ্টসাধনার্থায় পরহিংসার্থকল্পিতঃ ।
 কামক্রোধায় লোভায় যো ধর্ম্যস্তামসো হি সঃ ॥ ১৭
 বিযুশক্তিশিবাদীনাং বিভিন্নত্বং পরস্পরম্ ।
 আলোচয়তি যচ্ছাস্ত্রে তত্তত্তামসমুচ্যতে ॥ ১৮
 সাত্ত্বিকাচারধর্মেণ দেবত্বমভিজায়তে (১৪) ।
 তামসেন তু তীর্থ্যক্ত্বং মনুষ্যত্বঞ্চ রাজসে ॥ ১৯

অপরঞ্চ ।

সিদ্ধমস্ত্রী ভবেদ্ বীরো ন বীরো মদ্যপানতঃ ।
 কলৌ তু ভারতে বর্ষে লোকা ভারতবাসিনঃ ॥
 গৃহে গৃহে সুরাং পীত্বা বর্ণলষ্টা ভবন্তি হি ।
 ইত্যাৎপত্তিতত্ত্বম্ ।

অপরঞ্চ ।

সত্যত্রেতাঈপর্য্যন্তং দিব্যভাববিনির্গয়ঃ ।
 ত্রেতাঈপরপর্য্যন্তং বীরত্বং ইতীরিতম্ ॥
 দিব্যবীরমতং নাস্তি কলিকালে সুলোচনে ।
 ইত্যাদি কালীবিলাসতত্ত্বম্ ।

(১৪) উর্দ্ধং গচ্ছন্তি সত্ত্বস্থা মধ্যো তিষ্ঠন্তি রজসীনাঃ ।

জঘন্যগুণবৃদ্ধিহা অধো গচ্ছন্তি তামসীনাঃ ॥

ইতি ভগবদ্গীতায়াং : ১২ অধ্যায়ে ।

প্রসঙ্গাদপরং কিঞ্চিৎ পরিশেষে বদাম্যহম্ ।

ঈশ্বরারাধনাক্ষমঃ সর্বধর্মেষু ভূতমঃ ॥ ২০

সত্ত্বং ভজতে কশ্চিৎ নিগুণঞ্চ তথাপরঃ ।

সত্ত্বং কর্মযোগশ্চ জ্ঞানযোগো হি নিগুণঃ ॥ ২১

কর্মযোগো গৃহস্থানাং প্রশস্তশ্চেতি বস্তুতঃ ।

কর্মযোগেন জ্ঞানাদ্ বা (১৫) মুক্তিং যাস্তান্তি মানবাঃ ॥ ২২

কথং কংগবিহীনানাং নৃণাং জ্ঞানোদয়ো ভবেৎ ।

বিনা কর্ম কথং সিদ্ধিঃ কথং মুক্তিঃ কথং গতিঃ ॥ ২৩

বদন্তি যানি শাস্ত্রাণি কর্মযোগো হি নিষ্ফলঃ ।

জ্ঞানেন কেবলং মুক্তিস্তত্তচ্ছাস্ত্রং ন সাত্ত্বিকম্ ॥ ২৪

সপ্তদ্বীপোনপঞ্চাশৎ যৈ বর্ষা পৃথিবীতলে ।

তন্মধ্যে কর্মক্ষেত্রৈকং ভারতং দেববাঞ্ছিতম্ ॥ ২৫

অপরঞ্চ ।

দেবত্বং সাত্ত্বিকা যান্তি মনুষ্যত্বঞ্চ রাজসাঃ ।

তির্য্যক্ত্বং তামসা নিত্যমিত্যেবা ত্রিবিধা গতিঃ ॥

ইতি মানবে ১২ অধ্যায়ে ।

(১৫) ধ্যানেনাত্মনি যশ্চ মুক্তিঃ কেচিদাত্মানমভ্যেনা ।

অন্তো সাংখ্যোন যোগেন কর্মযোগেন চাপরে ॥

ইতি ভগবদ্গীতার্নাং ত্রয়োদশ অধ্যায়ে ।

অপরঞ্চ ।

জ্ঞানেন কর্মণি বাপি জরামরণমেব চ ।

ব্যাধয়শ্চ অহীমন্তে প্রাপ্যতে চোত্তমং পদম্ ॥

ইতি মহাভারতম্ ।

কৰ্মভূমৌ সমাগত্য যে ধৰ্মং নাষ্টরন্তি চ ।

তে মূঢ়া বৰ্বরাশ্চাক্ষা নত্যং দুৰ্গতিভাৰ্জনাঃ ॥ ২৬

ধৰ্মনিৰ্বাচনে যদ্বহ্নেখিতং, তত্ত্বংপ্রমাণানি অধঃপ্রদত্তানি
অকচিহ্নাসুসারেণ দ্রষ্টব্যানি ।

প্রবন্ধকর্ত্ত্বঃ প্রাকৃতপরিচয়ঃ ।

অজ্ঞাতর্নহি জানাসি কোহয়ং কস্য স্মতোহস্ম্যহম্ ।

ঈশস্য তনয়শ্চাহং সত্যং সত্যং ন সংশয়ঃ ॥

গ্রামগোত্রাদিহীনশ্চ পিতা যোগীশ্বরো মম ।

তেন মে জননী সাধ্বী শ্মশানবাসিনী সদা ॥

পিত্রোরপি সতোশ্চাহং দীনভাবসমস্থিতঃ ।

কৃতেহপ্যাহ্বানযত্নে চ নিরীক্ষেতে ন মাঞ্চ তৌ ॥

অম্বষ্ঠকুলজাতত্বাৎ দ্বিজোহহং স্মৃতিসম্মতঃ ।

শক্তিভক্তিসমায়োগাৎ বিপ্রোহহমিতি নিশ্চিতম্ ॥

অহং দেবস্বরূপোহস্মি ব্রহ্মণো ধ্যানতৎপরঃ ।

শিবোমাকিঙ্করশ্চাহং নত্যমুক্তস্বভাববান্ ॥

যে শাক্তা ব্রাহ্মণা দেবি ক্ষত্রিয়া ব্রাহ্মণ্যঃ স্মৃতা ।

বৈশ্যাস্ত ব্রাহ্মণা দেবি তেচ দেবা ন মামুযাঃ ॥

ইত্যাদি মৃণুমালা ভাষ্যে ২ : ২৭ ৪ পটলম্ ।

গ্ৰন্থাকারস্য বংশচরিতম্ ।

নহা কালীপদান্তোজঃ পরব্রহ্ম হৃদি স্থিতম্ ।
বংশ্যানাং চরিতং কৃৎস্ন-মধুনা কথ্যতে ময়া ॥
যৎ কৃষ্ণনগরং খ্যাতং বৈগুঃ সেনকুলোদ্ভবঃ ।
কৃষ্ণরামোহবসন্তত্র কৃতী খ্যাতো মহামতিঃ ॥
তদ। তন্নগরে হ্যস্মীং কৃষ্ণচন্দ্রো নৃপো মহান্ ।
যস্য কীর্তি-রশো নাম সৰ্বলোকেষু বিস্তৃতম্ ॥
আমীনস্য চ পেদ্বারী-❀ পদে রাজ-নিকেতনে ।
নিযুক্তঃ কৃষ্ণরামোহভূ-দতিবিশ্বাসভাজনঃ ॥
স্বগণঃ কৃষ্ণরামস্য নবাবস্য চ সদানি ।
মুন্সীগিরিপদে লিপ্ত-স্তেন চিন্তাকুলো নৃপঃ ॥
যাবস্থা মম রাজ্যস্য, নবাবস্য নিবেশনে ।
কৃষ্ণরামাভ্যংকুটুম্বাং তৎপ্রচারো হি জায়তে ॥
বিচিন্ত্যেতন্মনোমধ্যে কুপিতোহভূন্মহীপতিঃ ।
অতিক্রোধবশাদ্রাজা কারারুদ্ধঃ চকার তম্ ॥
কৃষ্ণরামস্য তনয়ো বয়ো যন্তোর্বংশতিঃ ।
রামচন্দ্র-সেন-নামা রামচন্দ্রসমো গুণৈঃ ॥
বিদ্যালয়াদ্ যদা রাঃপথি গচ্ছতি ধীযুতঃ ।
নৃপতিঃ করিণঃ পৃষ্ঠাভুবাচ পরুষ্কং বচঃ ॥

“রামচন্দ্র ক্ষণং তিষ্ঠ শৃণু মে বচনং হিতম্ ।
 কুরু শ্রাদ্ধাদিকং কৰ্ম পিতৃশ্চে চৌর্দ্ধদেহিকম্ ॥”
 শ্রদ্ধা নরপতের্বাক্যং প্রত্যুবাচাভয়াশ্রিতঃ ।
 “অন্নদাতুঃ শ্রাদ্ধমগ্রে করিষ্যাম্যথ ভূপতে ॥
 জন্মদাতুঃ শ্রাদ্ধকার্যং কর্তব্যমিতি নিশ্চিতম্ ।”
 এবমুত্লেব সহস্রা পলায়নপরোহভবৎ ॥
 ততো গত্বা নবদ্বীপং গুৰ্বাগারে উপস্থিতঃ ।
 দীক্ষিতোহভূতদা তত্র মন্ত্ৰেণ বিধিপূৰ্বকম্ ॥
 মোরসিদাবাদ-নগরে নবদ্বীপাৎ পদব্রজেঃ ।
 তেন গত্বা নবাবেনু সহ সাক্ষাৎ কৃতং যুদা ॥
 বিদ্যাবুদ্ধিপ্রভাবেন কথোপকথনাদিভিঃ ।
 নবাবঃ পরিসন্তুষ্টস্তস্য পপ্রচ্ছ মানসম্ ॥
 উবাচ রামচন্দ্রোহসৌ বহুধা রাজ্যশাসনম্ ।
 প্রসঙ্গাৎ কৃষ্ণচন্দ্রস্য নৃপতেশ্চরিতং তথা ॥
 কৃষ্ণচন্দ্রস্য রাজ্যে তু গোপিতা ভূরয়ো ভুবঃ ।
 শক্তোহহং দ্বিগুণং দাতুং করং যচ্চাবধারিতম্ ॥
 ইতি তদ্বচনং শ্রদ্ধা নবাবো হৃষ্টমানসঃ ।
 মুক্তাহারাংশ্চ বস্ত্রাণি খেলাতং প্রদদৌ তদা ॥
 কৃষ্ণচন্দ্রস্য রাজ্যে তঃমভিষিক্তং চকার চ ।
 পদাতিকসহস্রঞ্চ রায়বংশ ধরানু ৷
 তুরগারোহিণশ্চান্যানু তেন সার্কিং প্রদত্তবান্ ।
 রামচন্দ্রো মহোল্লাসঃ স্বদেশং সং ৷

স্ত্রীত্বৈতদ্বিপদং/রাজা সহসা নির্যযৌ পুরাৎ ।
 রাজসিংহাসনারূঢ়ো রামচন্দ্রোহভবভদা ॥
 রামেণৈব কৃতঞ্চাদৌ পিতুর্বন্ধনমোচনম্ ।
 ততঃ সংপ্রেমিতং তাবৎ যাবচ্চাস্তীকৃতং ধনম্ ॥
 কৃষ্ণচন্দ্রো মহারাজো বিবিধক্লেশসংযুক্তঃ ।
 গত্বা চ মোরুসিদাবাদং বর্ষমেকমুবাশ সঃ ॥
 নবাব-কর্মচারিভ্যো বহুংকোচান্ প্রদায় চ ।
 সাহায্যেনাভবন্তেষাং পুনশ্চ স্বপদে স্থিতঃ ॥
 অন্নদামঙ্গল-গ্রন্থে কিয়দেতৎ প্রকাশিতম্ ।
 সঙ্ক্ষেপেণ বিবরণং প্রকারান্তরকৌশলে ॥ *

রামচন্দ্রস্ততঃ কৃষ্ণ-নগরাৎ বিপুলং ধনম্ ।
 গৃহীত্বা সোমড়া গ্রামে পিত্রা সহ সন্নাগতঃ ॥
 নগর্য্যাম্ কলিকাতায়াম্ পল্লিবা সিমুলাভিধা ।
 বাসবাটী যথাযোগ্যং স্থাপিতা তত্র চাপরী ॥
 আবাসঃ সোমড়াগ্রামে ততঃ প্রভৃতি সংস্থিতঃ ।
 প্রাপ্তং নবাব-সদনে রায়রায়-পদং তদা ॥
 ধারাবাহিকরূপেণ রায়োপাধি-স্ততোহভবৎ ।
 ইংরাজ-রাজ-রাজ্যে তু রামচন্দ্রঃ সসম্ভ্রমম্ ॥

* সাঙ্কোয়াল হইল সূজন সৈক্যভক্ষ ॥

বন্ধ করি/রাখিলেক মোরসিদাবাদে ।

কত শ কত মতে লাগিল বিবাদে ॥

ইত্যাদি অন্নদামঙ্গল পুস্তকে এতদুচনার।

গবর্ণরস্ত গবর্ণিত্তে সভায়াং কৌন্সিলস্ত চ ।
 প্রতিষ্ঠিতঃ ক্লাইবস্ত দেয়ানশ্চাভবত্ততঃ ॥
 প্রতিপন্নং হি তন্মামবন্ধেতিহাস-পুস্তকে ।
 রাজরাধাকান্তমুখাৎ শ্রুতমেতৎ বিশেষতঃ ॥
 রামচন্দ্রসমঃ প্রাজ্ঞঃ সূক্ষ্মদর্শী বিচক্ষণঃ ।
 সম্মানী সাহসী সত্যো নৈবাণ্যো বিদ্যতে কচিৎ ॥

রামচন্দ্রস্ত তনয়ৌ রূপবন্তৌ গুণাবিতৌ ।
 দেবীপ্রসাদো জ্যেষ্ঠোহভূৎ জগচ্চন্দ্রঃ কনিষ্ঠকঃ ॥
 জগচ্চন্দ্রশ্চৈকপুত্রো দুর্গানারায়ণাভিধঃ ।
 বর্তেতে তনয়ৌ তস্য গুণজ্ঞৌ চ স্তভাজনে ॥
 লক্ষ্মীনারায়ণশ্চাণ্যো হরিনারায়ণোহন্তিমঃ ॥

ততো বদামি চরিতং দেবীসেনস্ত বিস্তৃতম্ ॥
 পিতৃবদ্গুণসম্পন্নো বুদ্ধিবিদ্যাবিশারদঃ ।
 সোহতীব দর্শনীয়োহভূৎ প্রভূতসম্ভ্রমাবিতঃ ।
 গবর্ণরকৌন্সলাগারে খালিসা-নাম-দপ্তরে ।
 দেয়ানী-পদসংলিপ্তো যশস্বী গৌরবান্বিতঃ ॥
 বর্দ্ধमानে মহারাজ্ঞী পুরা বৈকুণ্ঠবাসিনী ।
 বিষণ্ণকুমারীতি-নাম্নী যদা রাজ্যাদিকারিণী ॥
 গবর্ণরস্ত চাদেশে দেয়ানী-সংজ্ঞক পদে ।
 নিযুক্তোহভূৎ তদা তত্র তদ্রাজ্যায় সঃ ॥

গুণিনামগ্রগণ্যোহসৌ বিখ্যাতো বিজয়ান্বিতঃ ।
 গবর্ণমেষ্ট-দর্বারে মোজরায়ি-নাম-লাভকঃ ॥
 যাবন্তো বঙ্গদেশেষু বিদ্যন্তে মান্যমানবাঃ ।
 তেষাং নাম নিবাসশ্চ লিপিবদ্ধোহস্তু কোন্সিলে ॥
 রামচন্দ্রস্য নামাদৌ দেবীসেনস্য তৎপরম্ ।
 রায়যুক্তং হি লিখিতং তত্রৈবাঢ্যাপ পুস্তকে ॥

দেবীপ্রসাদ-সেনস্য চত্বারশ্চাভবন্ সূতাঃ ।
 জ্যেষ্ঠঃ সারদাপ্রসাদো মধ্যমো রাজমোহনঃ ।
 রাধিকাপ্রসাদঃ পশ্চাৎ কনিষ্ঠো ব্রজমোহনঃ ॥
 দ্বৌ দ্বৌ ভার্য্যাদ্বয়ে পুত্রৌ, তৃতীয়াঢ্যৌ সহোদরৌ ।
 মধ্যজাত-কনিষ্ঠৌ চ সোদরাবন্যমাতৃজৌ ॥
 স্মর্য্যতে পিতরি জ্যেষ্ঠো ররক্ষ নামসম্ভ্রমম্ ।
 স হি শ্রেষ্ঠো গুণী মানী বিখ্যাতোহতিপ্রতাপবান্ ॥
 মধ্যমশ্চ তৃতীয়শ্চ কুলবদ্গুণ-গৌরবৌ ।
 জ্যেষ্ঠশ্চৈব তৃতীয়শ্চ পুত্রহীনাবুভৌ গতৌ ॥

রাজমোহন সেনস্য বিদ্যন্তে তনয়াস্ত্রয়ঃ ॥
 জ্যেষ্ঠস্তারাপ্রসাদস্তৃতীয়াপ্রসাদশ্চ মধ্যমঃ ।
 কনিষ্ঠস্তারিণীনামা প্রসাদোত্তরসংযুতঃ ॥
 আঢ্যঃ সুলেখকা বিদ্বান্ কনিষ্ঠঃ সুন্দরঃ সুধীঃ ।
 মধ্যমঃ কে ভিজ্ঞো গুণবান্ ভাগ্যবান্ কৃতী ॥

ব্রজমোহন-সেনস্ত চরিতঞ্চ শিশাম্বর ।
 তীক্ষ্ণাতিসূক্ষ্মাধীৰস্য বিদ্যাসাধারণী মতা ॥
 মনোহরবপুঃ শ্রীমান্ গোলাঙ্গঃ প্রায়দর্শনঃ ।
 জাপকো ধান্মিকো ধীরঃ সূদক্ষো রাজকৰ্ম্মণি ।
 ব্যবহারত্রিংশাপক্ষেহদ্বিতীয়ো লিপিলেখকঃ ॥
 তং সপ্তদশ-বর্ষীয়ং বর্দ্ধমান-মহীপতিঃ ।
 লিপিত্ত্ব ইতি বিখ্যাতং জ্ঞাত্বাহুয় প্রযত্নতঃ ।
 দেয়ানী-পদসংলিপ্তং সন্তুষ্টঃ কৃতবান্ স্বয়ম্ ॥
 উচ্চাশয়ান্নিয়ুক্তোহভূতদন্তে মোক্ষফী-পদে ॥
 বঙ্গাদশোনিপঞ্চাশদধিকে দ্বাদশে শতে ।
 চত্বারিংশদ্বর্ষবয়াঃ সহি বিশ্বমিদং জহৌ ॥

ব্রজমোহন-সেনস্ত বর্তন্তে চ সূতাস্ত্রয়ঃ ।
 জ্যেষ্ঠঃ কালীপ্রসন্নোহং হরনারায়ণস্ততঃ ।
 কনিষ্ঠশ্চাবয়োরেব নাম্না বিপিনমোহনঃ ॥
 মধ্যমো রূপবান্ ধীরো মিষ্টভাষী দৃঢ়ব্রতঃ ।
 উৎসাহী গুণবান্ দক্ষঃ শ্রমী ধর্ম্মরতঃ সূধীঃ ॥
 মহিষাদল-রাজস্ত মেদিনীপুর-মোক্তরি ।
 পদে স প্রথমং লিপ্ত উৎকলৈ তদনন্তরম্ ॥
 আলীরাজস্ত দেওয়ানী-পদে যুক্তান্ততঃপরম্ ।
 গবর্ণমেণ্ট-সরকারে ইনিম্পেক্টর-কৰ্ম্মণি ।
 নৃপেণ বর্দ্ধমানস্ত কেলা-কুজঙ্গ-নামকৈঃ ॥

পক্ষে নিয়োজিতঃ শেষে কৰ্মশূন্যস্ত সাস্প্রতম্ ॥
 ব... গুণবান্ ধীমান্ বিদ্যালঙ্কৃতঃ কৃতী ।
 প্রতিষ্ঠিতঃ সূৰ্য চ ইংরাজী-লিপি-লেখনে ॥
 অপ্রমাদঃ সূদঃ চ শিষ্টাচারপরায়ণঃ ।
 চবিশ-পর্গনা-নাম-জেলায়াং জজ্-অধীশ্বরে ।
 সেক্রেণ্ড-ক্লার্ক-কার্যে চ নিযুক্তঃ প্রথমেহভবৎ ॥
 ততোদ্বা পরীক্ষাং হায়্-কোর্টে ট্রান্সলেটরি ।
 পদে লিপ্তোহস্মি তত্রৈব যশস্বী চ স্বকৰ্মণি ॥
 সহোদরাবুভাবেতাবচ্যাপ্যনুগতো মম ॥
 প্রকৃতি ভূপতির্নাম্ প্রসন্নসংযুতোভরৌ ।
 প্রসূতো স্কুমারৌ দ্বৌ হরনারায়ণাত্মজৌ ॥
 বিরিকিমোহনশ্চাছৌ মুনীন্দ্রমোহনস্তথা ।
 তনয়ৌ দ্বৌ কনিষ্ঠাচ্চ জাতৌ বিপিনমোহনাৎ ॥

অতঃপরং প্রবক্ষ্যামি কিয়দাত্মপ্রসঙ্গকম্ ॥
 মোরুসিদাবাদ-নগরে নবাবস্ত্র নিকেতনে ।
 ছল্হীন্বেগম্-মহিষী মণিবেগম্-স্থলস্থিতা ।
 দেয়ানী-পদবীং মহাং দদৌ সাদরসম্ভ্রমম্ ॥
 আশাধারী সোটাধারী ছড়ীধারী চ হরকরা ।
 সিপাহী প্রহরী বারী খাশধারী চ সর্বদা ।
 পদরীত্যনুসারে নিযুক্তোহভূদ্যথাপ্রথম ।
 মাতৃবৎ স্নেহেন গণ রক্ষিতো যত্নতস্তয়া ।

গতে কয়তি কালে তু মম ভ গ্যি পর্যয়াৎ
 কালেন গ্রাসিতা রাজ্ঞী শোকে নোহং সমাধু
 ততঃপরং কয়ৎকালং গৃহে চা স্থিতঃ ।
 বর্দ্ধমান-নৃপস্যারাদাবেদনপরে বম্ ॥
 মহারাজাধিরাজে নুদত্তং মে সৌম্বরী-পদম্ ।
 অতিষ্ঠং পঞ্চবর্ষাণি তত্রৈব মানপূর্বকম্ ।
 পরিত্যজ্য চ তৎকর্ম্ম স্মরামি সাম্প্রতং হরিম্ ॥
 বৈষয়িক-ব্যবহারং তজ্জমীদারিদর্শনম্ ।
 উদূপদেশ-গ্রন্থঞ্চ কৃতবান্ পুস্তকত্রয়ম্ ।
 ছরদৃষ্টঃ পুমান্ বংশে যতঃ পুস্তকবিক্রয়ী ॥
 সমাশ্চতুর্দশাতিতা ভবগেহঞ্চ গেহিনী ।
 জহৌ বিহায় তনয়মেকঞ্চ তনয়াদ্বয়ম্ ॥
 জ্যেষ্ঠা হিরণ্ময়ী নাম দ্বিতীয়া চ প্রিয়ংবদা ।
 শক্তিপ্রসন্নসেনশ্চ পুত্রোবংশধরো মম ॥
 স্নশীলাতিস্নরূপা চ জ্যেষ্ঠা শান্তা স্নলক্ষণা ।
 দ্বাবিংশবর্ষদেশীয়া নানাশিল্পগুণান্বিতা ॥
 লিপিজ্ঞা সা সরোজাক্ষী সততঞ্চাভিমামিনী ।
 শরীরমধুনা ত্যাক্ষীং সতীব ভবভামিনী ॥
 মাতৃশোকেন দুঃখার্ভং হিরণ্ময়াজাদ্বয়ম্ ।
 স্মেরাননা পঞ্চবর্ষা, অষ্টমাসা পি তাননা ॥
 ভাগ্যহীনোহকিঞ্চনোহহং ধর্ম্মকঃ বিবর্জিতঃ ।
 জন্মেদং নীতবান মোহাৎ ব্যর্থং চিন্তয়া শূন্য ॥

অস্বংকৃণি নমু যানি চ দুষ্কৃতানি
ম্যাণি তানি কৃপয়া ময়ি দীননাথ ।
ত্বৎপাদঃ যুগলাশ্রিতকিঙ্করোহহং
দেহীহ স খসম্পদমন্যলোকে ॥

ক্রমান্বয়েন মদে... শাস্ত্রম্ভো যো... বিষয়িত্তি ।
অনেন সহকর্তব্যে। গাবিবংশাবিনর্গয়ঃ ॥
বঙ্গাব্দানাং চতুরশীত্যধিকে দ্বাদশে শতে ।
চরিতং সেনবংশীয়ং সংক্ষেপেণ বিলেখিতম্ ॥

মুদ্রাক্ষনেদ্বিতীয়েহুস্মিন্ গ্রন্থস্যচরমাংশকে ।
পুনশ্চ কিঞ্চিৎল্লেখ্যং নবজাত-প্রসঙ্গতঃ ॥
শক্তিপ্রসঙ্গসেনস্য জাতাশ্চত্বার আত্মজাঃ ॥
শ্রীপ্রণব-প্রসঙ্গশ্চ শ্রীপদ্মেশ-প্রসঙ্গকঃ ।
পরমেশ প্রসন্নোহথ তৃতীয়স্তেষু নামতঃ ।
শ্রীনিধীশ-প্রসন্নোহপি চতুর্থঃ শিশুরীরিতঃ ॥
তন...য়াঃ কনিষ্ঠায়ামৃতায়াস্তনয়াবুভৌ ।
কমলাপদ আশ্চ কনিষ্ঠশ্চামলাপদুঃ ॥
তস্যাস্তিতনয়ায়াশ্চ বর্তমানং স্মৃতাধরম্ ।
আঢ্যশোভাময়ীখ্যাতা দ্বিতীয়া চ প্রভাময়ী ॥

সম্পূর্ণম্ ।



অনুত্তম-স্তবনাবলিঃ ।

সর্বদেবাগ্রসম্পূজ্যং বিঘ্নঘ্নং সিদ্ধিদং পরম্ ।
হেরম্বং তমহং বন্দে কুঞ্জরাস্ত্রং গণেশ্বরম্ ॥

ওঁ নমঃ শিবায় ।

দেবাদিদেবং বিশ্বাত্মং সূক্ষ্মাৎসূক্ষ্মং পরাৎপরম্ ।
তেজোময়ঞ্চ দুষ্কেষুং মহেশং প্রণমাম্যহম্ ॥ ১
বানদেবং বিরূপাক্ষমীশ্বরং প্রমথাধিপম্ ।
গঙ্গাধরং ললাটাক্ষং প্রণতোহস্মি বৃষধ্বজম্ ॥ ২
স্বাগুং রুদ্রংসদানন্দমীশানং ত্রিপুরাস্তকম্ ।
বিশ্বেশ্বরঞ্চ সর্বজ্ঞং প্রণতোহস্মি পিণাকিনম্ ॥ ৩
শঙ্কুমীশং বিশালাক্ষং শ্রীকণ্ঠং চন্দ্রশেখরম্ ।
উগ্রং ভগ্নং ভবং সর্বং প্রণতোহস্মি সুরেশ্বরম্ ॥ ৪
আয়ুরারোগ্যসম্পত্তিসৰ্ব্বাভীকটপ্রদায়কম্ ।
মৃত্যুঞ্জয়ং বিশ্বমূৰ্ত্তিং বিশ্বনাথং নমাম্যহম্ ॥ ৫
সর্বসম্পৎপ্রদং দেবং সৰ্বাপচ্ছান্তিকারকম্ ।
ত্রিলোচনং স্বৰ্ণকেশং প্রণমামি জগৎপতিম্ ॥ ৬